

પેજીલુ : 8 વેલ 4 /-

చెన్నై: జూలై 31(బుడే విడురు):ప్రముఖ సినినీటి ఖుమ్మ రాష్ట్ర బీజేపీ ఉపాధ్యక్షురాలిగా నియమితులైనట్లు పార్టీ రాష్ట్ర అధ్యక్షుడు నయినార్ నాగేంద్రన్ (ప్రకటించారు టీ.నగర్లోని పార్టీ ప్రధాన కార్యాలయం కమలాలయంలో బుధవారం సాయంత్రం నటి ఖుమ్మతో పాటు ఉపాధ్యక్షులుగా నియమితులైన 14 మంది జాబితా విడుదల చేశారు. బీజేపీ జాతీయ అధ్యక్షుడు జేపీ నడ్డా అనుమతితో రాష్ట్ర విభాగానికి సూతన నిర్వాహకులను ఎంపిక చేసినట్లు ఆయన తెలిపారు.ఎం.చక్రవర్తి, వీపీ దురైస్వామి, కేపీ రామలింగం, కరునాగరాజన్, శశికళ వుమ్మ, కనక సభాపతి, డాల్ఫిన్ శ్రీధర్, ఏజీ సంపత్, జయప్రకాశ్, ఎం.వెంకటేశన్, గోపాల్స్వామి, ఖుమ్మ, ఎన్.సుందర్ పాల్ కనకరాజ్లను పార్టీ రాష్ట్ర ఉపాధ్యక్షులుగా నియమితులయ్యారు. రాష్ట్రప్రధాన కార్యదర్శులుగా కేకేవ వినాయగం, బాలగణపతి, రామ శ్రీనివాస్, ఎం.మురుగానందం, కాత్యాయణి, ఏబీ మురుగానందం నియమితులయ్యారు.

పార్లమెంట్ ఆవరణలో సైకిల్ ఎక్కిన నటసింహం..



ఢిల్లీ:జూలై 31(టండే విడుర): పార్లమెంటులో నటుడు, ఎమ్మెల్యే నందమూరి బాలకృష్ణ సందడి చేశారు. పార్లమెంట్ ఆవరణలో విజయనగరం ఎంపీ అప్పలనాయుడు తాను రోజు పార్లమెంటుకు వచ్చే సైకిల్ ను బాలకృష్ణకు చూపించారు. దీంతో బాలకృష్ణ కాసేపు పార్లమెంటు ఆవరణలో సైకిల్ ఎక్కి ఛోటోలకు స్టిల్స్ ఇచ్చారు. అనంతరం పార్టీ ఎంపీలతో కలిసి స్పీకర్ ఓం బిరాసు మర్యాదపూర్వకంగా కలిశారు బాలకృష్ణ. స్పీకర్ ను ఘనంగా సన్మానించి పలు రాజకీయ అంశాలపై చర్చించినట్లు సమాచారం. ఆ తరువాత కేంద్ర మంత్రి మనోహర్ లాల్ ఖట్టర్ తో భేటీ అయ్యారు. తన నియోజకవర్గ అభివృద్ధికి సంబంధించిన పలు వివరాలను ఆయనకు సమర్పించారు. తెలుగు దేశం పార్టీ ప్రజా శ్రేయస్సు కోసం పనిచేస్తున్న పార్టీ అని, రాష్ట్ర అభివృద్ధి కోసం ఎల్లప్పుడూ పాడుతుందని బాలకృష్ణ వివరించారు.

రైతులకు గుడ్ న్యూస్ చెప్పిన రాష్ట్ర ప్రభుత్వం..



సుభీభవ' పథకాన్ని అమలు చేసేందుకు ప్రభుత్వం సన్నద్ధం అవుతుంది. అదే రోజున పీఎం కిసాన్ పథకం నిధులను కేంద్ర ప్రభుత్వం విడుదల చేయనుంది. కేంద్ర ప్రభుత్వం ఇచ్చే రూ.6,000 సాయంతో కలిపి రాష్ట్ర వాటాగా మరో రూ.14,000 కూటమి ప్రభుత్వం ఇవ్వనుంది. అన్నదాత సుభీభవ పథకం కింద ఏడాదికి రైతుకు రూ.20,000 ముందడుగు వేసింది. ఈ నేపథ్యంలోనే గురువారం నాడు అన్నదాత సుభీభవ పథకం అమలు పై సంబంధిత అధికారులతో సీఎం చంద్రబాబు సమీక్ష నిర్వహించారు. వీడియో కాన్ఫరెన్స్ ద్వారా జిల్లాల కలెక్టర్లకు దిశానిర్దేశం చేశారు సీఎం. ఆగస్టు 2వ తేదీన 'అన్నదాత

రోడ్డు ప్రమాదం.. మంత్రి మానవత్వం,



నంద్యాల బ్యారో, జూలై 31(టండే విడుర): నంద్యాల జిల్లా లోని ఆళ్లగడ్డ ప్రభుత్వ ఆసుపత్రికి ఆళ్లగడ్డ నియోజకవర్గం దొర్నిపాడు తీసుకెళ్లాలని మంత్రి బీసీ వద్ద గురువారం బైక్ యాక్సిడెంట్) అయి రోడ్డుమీద పడి ఉన్న వ్యక్తిని రాష్ట్ర రోడ్ అండ్ భవనాలు, పెట్టుబడులు, మౌలిక సదుపాయాల శాఖ మంత్రి బీసీ జనార్ధన్ రెడ్డి గుర్తించి, తక్షణమే స్పందించారు. ఈ ప్రమాదంలో రోడ్డుపై పడి ఉన్న యువకుడిని గుర్తించి.. వెనువెంటనే కాన్స్టేబుల్ ఆపి.. ఆటో పిలిపించి.. అందించాలని ఆదేశించడం..

ఎంఈవో పోస్టుల్లో ఖాళీలకు ఇన్-చార్జ్ లు

ప్రభుత్వ మేనేజ్మెంట్ టీచర్లకు అవకాశం వ్యతిరేకిస్తున్న ఉపాధ్యాయ సంఘాలు



సమాఖ్య(ఫ్యాబ్లో) డిమాండ్ చేసింది. జోన్-2 పరిధిలో ప్రభుత్వ మేనేజ్మెంట్ పాఠశాలల్లో పనిచేస్తున్న స్కూల్ అసిస్టెంట్లను మాత్రమే ఎంఈవో-1లుగా భర్తీ చేసేందుకు సమాచారం సేకరించడాన్ని తప్పుబట్టింది. ఉమ్మడి సర్వీసు రూల్స్ జీవోలు 72, 73, 74 అమలు చేయాల్సిన అధికారులే సమన్వయం పాటించకుండా పక్షపాత వైఖరితో

వ్యవహరిస్తున్నారని ఫ్యాబ్లో చైర్మన్ ఎల్.సాయి శ్రీనివాస్, ఎస్.చిరంజీవి ఓ ప్రకటనలో ఆరోపించారు. ఎంఈవోలకు బదిలీలు నిర్వహించి ఖాళీలను పదోన్నతల ద్వారానే భర్తీ చేయాలని తెలుగునాడు ఉపాధ్యాయ సంఘం అధ్యక్షుడు మన్నం శ్రీనివాస్ డిమాండ్ చేశారు. ఎంఈవో ఖాళీలను ప్రభుత్వ యాజమాన్య టీచర్లతోనే కాకుండా ఉమ్మడి సీనియారిటీతో భర్తీ చేయాలని పీఆర్డీయూ అధ్యక్షుడు మిట్టా కృష్ణయ్య డిమాండ్ చేశారు. ఎంఈవో పోస్టులకు ఇన్-చార్జ్ ఏర్పాట్లలో జడ్పీ హెచ్ఎంలకు ప్రాధాన్యం ఇవ్వాలని ఏపీటీఎఫ్ - అమరావతి అధ్యక్షుడు సీవీ ప్రసాద్ కోరారు.

రెవెన్యూ అధికారులపై సర్కారు కొరడా

వల్నాడులో 20 మందిపై తీవ్ర అభియోగాలు నగరి, కలసపాడు మండల అధికారులపై విచారణ భూకబ్జా, వెబ్ ల్యాండ్ తప్పులపై తీవ్ర ఆగ్రహం

అమరావతి,జూలై 31(టండే విడుర):: ప్రభుత్వ భూములు కబ్జాకు గురైనా కన్వేయిచూడని, కీలకమైన 'వెబ్ ల్యాండ్'లో తప్పుడు ఎంట్రీలకు పాల్పడిన అధికారులపై ప్రభుత్వం కొరడా రుబిపించింది. ముఖ్యంగా వల్నాడుజిల్లా మాచర్ల, వెల్దురి మండలాల్లో పనిచేస్తున్న రెవెన్యూ అధికారులపై క్రమశిక్షణ చర్యలు తీసుకోవాలని నిర్ణయించింది. అదేవిధంగా నగరి తహసీల్దార్లపైనా చర్యలకు ఆదేశించింది. ఈ మేరకు రెవెన్యూశాఖ ప్రత్యేక ప్రధాన కార్యదర్శి జి. జయలక్ష్మి ఉత్తర్వులు జారీ చేశారు. ఉమ్మడి చిత్తూరు జిల్లా నగరి మండలంలో రూ.కోట్ల విలువైన ప్రభుత్వ భూములను ఓ వ్యక్తి కబ్జా చేసినా తహసీల్దార్లు చర్యలు తీసుకోలేదు. వీరితోపాటు ఇతర అధికారులపైనా విచారణ చేపట్టాలని జయలక్ష్మి పేర్కొన్నారు.



ఆదేశించారు. నగరి ఆర్డీవోను విచారణాధికారిగా నియమించారు. నగరిలో గతంలో తహసీల్దార్లుగా పనిచేసిన కె. వెంకటరమణ, కె. బాబు, గ్రామ రెవెన్యూ అధికారులు సదాశివ పిళ్లై, దేవదాసు తదితరులపై శాఖాపరమైన విచారణ చేపట్టాలని ఆదేశించారు. ఇప్పటికే వారిపై అభియోగాలు నమోదు అయ్యాయని.. వాటికి అనుగుణంగా విచారణ చేపట్టాలని జయలక్ష్మి పేర్కొన్నారు.

తండ్రి చితికి తలకొరివి పెట్టిన కుమార్తె

సరుబుజ్జలి, జూలై 31(టండే విడుర): నందికొండ గ్రామంలో తండ్రి చితికి కుమార్తె తలకొరివి పెట్టిన ఘటన చోటు చేసుకుంది. గ్రామానికి చెందిన కుమార్తె సింహాచలం (65) కొన్నేళ్లుగా పక్షవాతంతో బాధపడుతున్నాడు. ఈయనకు ఇద్దరు కుమార్తెలు, ఒక కుమారుడు ఉన్నారు. కుమారుడు వైకుంఠరావు కూడా ఇటీవల ఇదే వ్యాధి బారినపడ్డాడు. ఈ క్రమంలో సింహాచలం మృతి చెందడంతో అంత్యక్రియలు చేసే స్థితిలో కుమారుడు లేకపోవడంతో చిన్న కుమార్తె అనురాధ (పురుషోత్తపురం) తండ్రి చితికి తలకొరివి పెట్టింది.

11 శాతం పొగాకుకే రూ.12 వేల ధర



-పెదనందిపాడు :జూలై 31(టండే విడుర): పొగాకు కొనుగోలును వేగవంతం చేయాలని, స్థానికంగా కేంద్రాలు ఏర్పాటు చేయాలని ఆంధ్రప్రదేశ్ రైతుసంఘం గుంటూరు జిల్లా ఉపాధ్యక్షులు పాశం రామారావు డిమాండ్ చేశారు. పెదనందిపాడు, కాకుమాను మండలాల్లో రైతుల వద్ద ఉన్న పొగాకును రైతుసంఘం నాయకులు పరిశీలించి రైతులను అడిగి సమస్యలు తెలుసుకున్నారు. కాకుమానులో ఏర్పాటుచేసిన పొగాకు కొనుగోలు కేంద్రం గోదాము నిండిపోవడంతో రెండ్రోజుల

నుండి కొనుగోళ్లు ఆపేశామని, వక్రన ఉన్న గోదాములో నిల్వ ఉన్న ధాన్యం బస్తాలు తొలగించి, 4వ తేదీన కొనుగోళ్లను పున: ప్రారంభిస్తామని అధికారులు చెప్పినట్లు నాయకులు తెలిపారు. రామారావు మాట్లాడుతూ ఇప్పటివరకు కాకుమాను కొనుగోలు కేంద్రంలో 172 మంది రైతుల వద్ద నుండి 3,582 పొగాకు బేళ్లు కొన్నట్లు తెలిపారన్నారు. అందులో 328 బేళ్లు రూ.12 వేలు చొప్పున, 1,888 బేళ్లు రూ.9 వేలు చొప్పున, 1366 బేళ్లు రూ.6 వేలు చొప్పున రైతులకు ధర లభించిందన్నారు. తద్వారా 11 శాతం పొగాకుకు మాత్రమే 12 వేల ధర వచ్చినట్లు చెప్పారు. పెదనందిపాడులో పొగాకు కొనుగోలు కేంద్రం ఏర్పాటు చేస్తామని స్థానిక ఎమ్మెల్యే బి.రామాంజనేయులు, మార్కెట్ డివిజన్ అధికారులు వివిధ సందర్భాల్లో చెప్పినా ఇంతవరకు పెట్టలేదని అన్నారు. ఎకరాకు రూ.1.20 లక్షలు పెట్టుబడి పెట్టిన రైతులు పొగాకు అమ్ముడుపోక, ఖరీఫ్ సీజన్ మొదలైన నేపథ్యంలో తిరిగి పంటలకు పెట్టుబడులు పెట్టుకోలేక సతమతమవుతున్నారని తెలిపారు. పెదనందిపాడుతోపాటు ప్రత్తిపాడులోనూ కొనుగోలు కేంద్రాలను ఏర్పాటు చేసి, రైతుల వద్ద ఉన్న పొగాకు మొత్తం త్వరగా కొనాలని డిమాండ్ చేశారు. కార్యక్రమంలో రైతుసంఘం నాయకులు కె.వెంకటశివరావు, డి.రమేష్ బాబు, ఎస్.రాజేంద్ర, జె.రామారావు, ఎం.వెంకటేశ్వర్లు, డి.శ్రీనివాసరావు పాల్గొన్నారు.

నిండుకుండలా పులిచింతల

జూలై 31(టండే విడుర):ఎగువన నాగార్జునసాగర్ నుంచి వస్తున్న వరదతో పులిచింతల ప్రాజెక్టు నిండు కుండలా మారింది. 41.58 టీఎంసీల నీరు చేరడంతో 12 గేట్లను మూడు అడుగులకు ఎత్తి వచ్చిన నీటిని వచ్చినట్లు దిగువనున్న ప్రకాశం బ్యారేజీకి విడుదల చేస్తున్నారు. ప్రస్తుతం ఇన్ ఫ్లో, అవుట్ ఫ్లో 3,01,167 క్యూసెక్కులు ఉంది. గంట గంటకూ సాగర్ నుంచి ప్రవాహం పెరుగుతోందని పులిచింతల ప్రాజెక్టు డీఈ వెంకటేశ్ తెలిపారు. జూలై ఆఖరుకే పులిచింతల ప్రాజెక్టు నిండటం వల్ల రైతులు హర్షం వ్యక్తం చేస్తున్నారు. భారీగా వరద వస్తుండటంతో ప్రకాశం బ్యారేజీ 70 గేట్లను ఎత్తి సముద్రంలోకి నీటిని విడుదల చేస్తున్నారు. నదీ తీరాల గ్రామాల ప్రజలను అప్రమత్తం చేశారు. ప్రస్తుతం ప్రకాశం బ్యారేజీ వద్ద ఇన్ ఫ్లో, ఔట్ ఫ్లో 94,679 క్యూసెక్కులు ఉందని, ఇది 3 లక్షల క్యూసెక్కులకు చేరే అవకాశం ఉందని తెలిపింది. కాగా.. శ్రీశైలం డ్యాంకు వరద పోటెత్తుతోంది. జూరాల, సుంకేసుల నుంచి 2,89,670 క్యూసెక్కుల వరద శ్రీశైలంలోకి వచ్చి చేరుతోంది. దీంతో 8 స్పిల్ వే గేట్ల ద్వారా దిగువకు 2,16,520 క్యూసెక్కులు, పోతిరెడ్డిపాడు హెడ్ రెగ్యులేటర్ ద్వారా 20 వేల క్యూసెక్కులు, ఎడమ గట్టు విద్యుత్ కేంద్రం ద్వారా 33,315 క్యూసెక్కులు, కుడిగట్టు విద్యుత్



కేంద్రం ద్వారా 30,643 క్యూసెక్కులు మొత్తం 3,02,478 క్యూసెక్కులను విడుదల చేస్తున్నారు. శ్రీశైలం పూర్తి స్థాయి నీటిమట్టం 885 అడుగులు కాగా, ప్రస్తుతం 882.80 అడుగులకు చేరుకుంది. శ్రీశైలం నుంచి నాగార్జున సాగర్ కు 2,82,364 క్యూసెక్కుల వరద చేరుతోంది. 26 గేట్ల ద్వారా 2,65,816 క్యూసెక్కుల నీటిని దిగువకు విడుదల చేస్తున్నారు.

అంతా మా ఇష్టం..

- ◆ ఆరోగ్యశాఖ టెండర్లలో అధికారుల ఇష్టారాజ్యం
- ◆ ప్రసన్నం చేసుకున్న కంపెనీలకే అర్హత
- ◆ అన్ని అర్హతలున్న కంపెనీలు డిస్క్వాలిఫై గతంలో సజ్జల ఆస్తుడికి సెక్యూరిటీ టెండర్లు
- ◆ ఇప్పుడు శానిటేషన్ టెండర్లు కట్టబెట్టేలా స్కెచ్
- ◆ రఘురామ ఫిర్యాదు చేసిన కంపెనీకి ఓకే
- ◆ జగన్ కోటరీకే టెండర్లు కట్టబెడుతున్న వైనం



జూలై 31(టుడే విడుర):అన్ని అర్హతలు ఉన్నాయా.. నువ్వు పనికిరావు. నీకు అనుభవం ఉందా.. నీకు చాన్సేలేదు. నువ్వు జగన్ మనిషివా.. అయితే ఓకే. నిబంధనలు మాకు పట్టవు. మా టెండర్లు, మా ఇష్టం. టెండర్లలో పాల్గొంటేనే సరిపోదు. మమ్మల్ని ప్రసన్నం చేసుకోవడానికి ముడుపులతో మెప్పించాలి. అప్పుడే అర్హత కల్గిస్తాం. ఇదీ ఆరోగ్యశాఖ టెండర్ల వ్యవహారంలో అధికారులు ఇష్టారాజ్యంగా వ్యవహరిస్తున్న తీరు.

ఆస్పత్రుల్లో శానిటేషన్ పనులు నిర్వహించేందుకు పిలిచిన టెండర్ల వ్యవహారంలో అధికారుల తీరుపై విమర్శలు వెల్లువెత్తుతున్నాయి. అన్ని అర్హతలున్న కంపెనీలను ఉద్దేశ పూర్వకంగా డిస్క్వాలిఫై చేసి, అర్హత లేని కంపెనీలనే క్వాలిఫై చేయడంపై తీవ్ర అభ్యంతరాలు వ్యక్తం అవుతున్నాయి. శానిటేషన్ పనుల కోసం ఏపీఎంఎస్ఐడీసీ అధికారులు మే

నెలలో ఆరు జోన్లకు టెండర్లు ఆహ్వానించారు. ఈ టెండర్ ప్రక్రియలో మొత్తంగా 13 కంపెనీలు బిడ్లు దాఖలు చేశాయి. చివరికి వారం క్రితం.. అంటే టెండర్లు పిలిచిన రెండు నెలల తర్వాత టెక్నికల్ బిడ్లు తెరిచారు. టెక్నికల్ బిడ్లలో ఏడు కంపెనీలకు అర్హత కల్పించి, ఆరు కంపెనీలను డిస్క్వాలిఫై చేశారు. ముడుపులు మొత్తం అందిన తర్వాత టెక్నికల్ బిడ్లు తెరిచారనే ఆరోపణలు వినిపిస్తున్నాయి. ఇప్పుడు ఇదే ఆరోగ్య శాఖలో పెద్ద చర్చనీయాంశంగా మారింది. మొదటి నుంచి టెండర్ల ప్రక్రియను పర్యవేక్షిస్తున్న కీలక అధికారిని అకస్మాత్తుగా ఆ పని నుంచి తొలగించారు. ఉద్దేశ పూర్వకంగా కొన్ని కంపెనీలకు టెండర్లు కట్టబెట్టేందుకే ఇలా ఇష్టారాజ్యంగా మార్పులు చేస్తున్నారన్న ఆరోపణలు వినిపిస్తున్నాయి. జాతీయ స్థాయిలో గుర్తింపు ఉండి, ప్రస్తుతం అనేక రాష్ట్రాల్లో శానిటేషన్ పనులు చేస్తున్న కంపెనీలను అధికారులు డిస్క్వాలిఫై చేశారు. అధికారులు క్వాలిఫై చేసిన కంపెనీల్లో

నాలుగింటిపై తీవ్ర ఆరోపణలున్నాయి. ఇందులో ఒక కంపెనీ సజ్జలకు అత్యంత అప్పుడైన వ్యక్తిడి కావడం గమనార్హం. అలానే వైసీపీ ప్రభుత్వంలో ప్రస్తుత డిప్యూటీ సీనియర్ రఘురామకృష్ణరాజును ఇబ్బంది పెట్టిన జీజీహెచ్ మాజీ సూపరింటెండెంట్కు సంబంధించిన కంపెనీకి టెక్నికల్ బిడ్లో అర్హత కల్పించడం చర్చనీయాంశమైంది. సదరు కంపెనీపై విచారణ చేయాలని డీఎంఈకి ఆర్ఆర్ఆర్ ప్రత్యేకంగా ఫిర్యాదు చేశారు. సాధారణంగా టెండర్లలో పాల్గొనే కంపెనీపై ఫిర్యాదులు వచ్చినా, అనుమానాలున్నా వెంటనే సదరు కంపెనీల నుంచి సమాధానం కోరాలి. ఏపీఎంఎస్ఐడీసీ అధికారులు అలాంటి నిబంధనలు ఏమీ పాటించ లేదు. పై నాన్నియల్ బిడ్ తెరవడానికి ఒక్కరోజు ముందు.. అభ్యంతరాలపై కేవలం వివరణ ఇచ్చి వెళ్లిపోండి అంటూ బుధవారం కంపెనీలకు లేఖలు పంపించారు. ఏపీఎంఎస్ఐడీసీ అడ్డగోలు నిర్ణయంపై కంపెనీలు కోర్టులను ఆశ్రయించేందుకు సిద్ధం అవుతున్నాయి. ప్రభుత్వం మారినా మాజీ సీఎం జగన్ కోటరీ కంపెనీల హవా మాత్రం తగ్గడం లేదు. ఆరోగ్యశాఖలో ఏ టెండర్ అయినా ఆ కంపెనీలకే దక్కుతున్నాయి. ఇప్పటికే విజయవాడలోని సీటీ డయాగ్నోస్టిక్ సెంటర్లో టెండర్ లేకుండానే సీటీ స్కాన్ సేవలను జగన్ ఆస్తుడి కంపెనీకి అప్పగించేశారు. సెక్యూరిటీ టెండర్లు అలాగే కట్టబెట్టారు. ఇప్పుడు శానిటేషన్ టెండర్లు ఆ కోటరీ కంపెనీలకే కట్టబెట్టేందుకు రంగం సిద్ధం చేస్తున్నారు. నిబంధనల ప్రకారం సెక్యూరిటీ టెండర్లలో అర్హత లేకపోయినా సజ్జల రామకృష్ణారెడ్డికి అనుంగుడైన వ్యక్తికి జోన్-1 టెండర్ కట్టబెట్టారు. ఇప్పుడు శానిటేషన్ టెండర్లలో కూడా ఏదొక జోన్ ఇవ్వాలనే ప్లాన్లో భాగంగా ఓ కంపెనీకి అర్హత కల్పించారు. కానీ సదరు కంపెనీ చాలా దాక్యుమెంట్లు టెండర్ బిడ్లో దాఖలు చేయకపోయినా అధికారులు కట్లు మూసుకుని ఆ కంపెనీకి అర్హత కల్పించారు. దీనిపై వచ్చిన ఫిర్యాదులను బుట్టదాఖలు చేశారు.

పెట్రోల్ బంకు పరిశీలన



కర్నూలు న్యూసీటీ, జూలై 31(టుడే విడుర): 19వ వార్డు జోహరాపురం రోడ్డులో నగర పాలక సంస్థ, ఇండియన్ ఆయిల్ కార్పొరేషన్ సంయుక్తంగా ఏర్పాటు చేస్తున్న పెట్రోలు బంకు

పనులను కమిషనర్ పి.విశ్వనాథ్ పరిశీలించారు. ఈ సందర్భంగా ఆయన మాట్లాడుతూ నగర పాలక అధ్యక్షులలో త్వరలో మరో పెట్రోల్ పంప్ ప్రారంభించేందుకు సిద్ధంగా ఉన్నట్లు తెలిపారు. దామోదరం సంజీవయ్య పార్కులో సౌకర్య లభిస్తే స్థానికులను ఆరా తీశారు. ఆయన వెంట ఇన్చార్జి ఎన్ఈ శేషసాయి, ప్రజాకోగ్య అధికారి కె.విశ్వేశ్వరరెడ్డి, శానిటేషన్ సూపర్వైజర్ నాగరాజు, డీఈఈ నరేష్, ఏఈ జనార్దన్, శానిటరీ ఇన్స్పెక్టర్లు ఉన్నారు.

కూలి రేట్ల కోసం యజమానులకు ప్రతిపాదన నోటీసులు

పిడుగురాజ్ :జూలై 31(టుడే విడుర): పెరిగిన నిత్యావసర వస్తువుల ధరలకు అనుగుణంగా సున్నం మిల్లు కార్మికులకు కూలి రేట్లు పెంచాలని కోరుతూ సిఐఢీయూ డిమాండ్ చేసింది. ఈ మేరకు కార్మికులు నాయకులు పల్లెరెజర్స్ అసోసియేషన్ యాజమాన్యానికి కూలి రేట్లు పెంపుదల ప్రతిపాదన వివరాలతో కూడిన డిమాండ్ నోటీసును అందజేశారు. పుల్లారావు, గోపి, రమేష్కు ఈ పత్రాలు ఇచ్చారు. ఈ సందర్భంగా వర్కర్స్ యూనియన్ ప్రధాన కార్యదర్శి



టి.శ్రీనివాసరావు మాట్లాడుతూ ప్రతి రెండేళ్లకోసారి జరిగే కూలిరేట్లు ఒప్పందం ముగిసే సమయం దగ్గర పడుతున్న తరుణంలో పెరుగుతున్న ధరలను దృష్టిలో పెట్టుకొని కార్మికులకు ప్రస్తుతం అమలవుతున్న రేట్లపై 50

శాతం పెంచాలని, షిఫ్ట్ ఇంజనీరింగ్ వంటి చట్టపరమైన రమైన సౌకర్యాలు అమలు చేయాలని కోరారు. పని ప్రదేశంలో కార్మికులకు తాగునీరు, మరుగుదొడ్లు, విశ్రాంతి గదులు నిర్మించాలని, మాస్కులు, గ్లోజులు వంటి భద్రతా సౌకర్యాలు కల్పించాలని కోరారు. కార్యక్రమంలో యూనియన్ నాయకులు జె.జయరాజు, యతిరాజుల శివయ్య, చిట్టిబోయిన గిరిబాబు, నల్లమేకల ఎలమంద, కాకర్ల సాంబయ్య, బత్తుల కొండలు, రామారావు, షేక్ కాసిం సాహెబ్, ఆదాయం సాహెబ్ పాల్గొన్నారు.

ట్రావెల్ బస్సు ఢీకొని యువకుడు మృతి

జూలై 31(టుడే విడుర):ఎస్ఆర్ పురం ట్రావెల్ బస్సు ట్రావెల్ బస్సు ఢీకొని యువకుడు మృతి చెందిన సంఘటన మండలంలో చోటు చేసుకుంది పోలీసుల కథనం ఎస్ఆర్ పురం పోలీస్ స్టేషన్ సమీపంలో చిత్తూరు పుత్తూరు జాతీయ రహదారి నాయుడుపల్లి సమీపంలో ఎస్ఆర్ పురం మండలానికి చెందిన కొండపల్లి ఎస్సీ కాలనీకి లోకేష్ 24 ద్విచక్ర వాహనం పై స్వగ్రామం నుండి ఎస్ఆర్ పురం వెళ్తుండగా చిత్తూరు నుండి పల్లిపల్లి వైపు రాఘవేంద్ర ట్రావెల్స్ వస్తూ ద్విచక్ర వాహనం ఢీకొనడంతో లోకేష్ అక్కడికక్కడే మృతి చెందాడు సమాచారం అందుకున్న పోలీసులు సంఘటన స్థలానికి చేరుకుని మృతదేహాన్ని పరిశీలించి కేసు



నమోదు చేసి దర్యాప్తు చేస్తున్నట్లు తెలిపారు పూర్తి వివరాలు తెలియాల్సి ఉంది

అడవి పనసకు భలే గిరాకీ

ఏజెన్సీలో ఘాట్ రోడ్డు పొడుగునా అమ్మకాలు ఆశావహ ధరతో గిరి రైతులకు కాసుల పంట

అనంతగిరి జూలై 31(టుడే విడుర): గమ్మత్తైన రుచి, సువాసనతో నోరూరించే అడవి పనసకు భలే గిరాకీ లభిస్తోంది. ఏటా జూన్. జూలై. నెలలోనే అందుబాటులోకి వచ్చే పనస కాయలను అనంతగిరి, అరకు పర్యాటక ప్రాంతాలను తిలకించేందుకు వచ్చే పర్యాటకులు ఎగబడి కొనుగోలు చేస్తున్నారు. అనంతగిరి ఘాట్ రోడ్డు డముకు, బొర్రా జంక్షన్, అనంతగిరి, తదితర ప్రాంతాల్లో గిరిజనులు రోడ్డుకు ఇరువైపులా విక్రయిస్తుంటారు. అయితే గత నెల తొలకరి సమయంలో ఒక పనస కాయ రూ. 50 నుంచి రూ. 150 ధర పలకగా, ఇప్పుడు రూ. 200 నుంచి రూ.250 వరకు అమ్మకాలు సాగిస్తున్నారు. ఘాట్ రోడ్డు పొడుగునా పలుచోట్ల అడవి పనసపండ్లు, కాయలను పోగులుగా వేసి స్థానిక గిరిజనులు అమ్మకాలు సాగిస్తున్నారు. ఘాట్ రోడ్డు రక్షణ గోడపై పొందికగా అమర్చిన అడవి పనసకు ప్రస్తుతం మంచి గిరాకీ ఉంది. అల్లూరి జిల్లాలో పర్యాటక అందాలను తిలకించేందుకు వచ్చే పర్యాటకులు ఇక్కడ లభించే అటవీ, గిరిజన ఉత్పత్తులను కొనుగోలు చేసి వెళుతుంటారు. అందులో భాగంగానే అరకు కాఫీకి విశేషమైన గిరాకీ ఉండగా, ఈ సీజన్లో పనస కాయలను అదే మాదిరిగా కొనుగోలు చేస్తుంటారు. అంతే కాకుండా మరి కొంతమంది రైతులు



అనంతగిరి. డమ్మకు. కాశిపట్నం. గుమ్మ కోట. వారపు సంతలకు అడవి పనస పండ్లను తీసుకెళ్లి విక్రయిస్తారు విశాఖ. విజయనగరం. మైదాన ప్రాంతాల నుంచి వ్యాపారులు తరలి వచ్చి ఏజెన్సీలో దొరికిన పనస పండ్లను పెద్దమొత్తంలో కొనుగోలు చేసి వాటిని మైదాన ప్రాంతాలకు తరలించి, మంచి లాభాలకు మారు అమ్మకాలు కూడా చేస్తున్నారు. మొత్తానికి ప్రస్తుతం ఏజెన్సీలో లభించే అడవి పనస పండ్లు అటు గిరిజన రైతులకు, ఇటు వ్యాపారులకు కాసులపంట పండిస్తుందంటే అతిశయోక్తి కాదు.

చూడలేని సీసీలు..తూయలేని వే బ్రడ్స్లు

జూలై 31(టుడే విడుర):ఇసుక అక్రమంగా బయటకు పోకుండా కాపాడతామంటూ గత వైసీపీ ప్రభుత్వ కాలంలో రాష్ట్ర ఖనిజాభివృద్ధి విభాగం (ఏపీఎండీసీ) బాగానే హడావుడి చేసింది. చూడలేని సీసీ కెమెరాలు... బరువు కాటా వెయ్యలేని వే బ్రడ్లతో అక్రమ రవాణాను అడ్డుకునేందుకు 'ప్రయాస' పడింది. అక్రమంగా ఇసుకతో వాహనాలు వెళుతున్నా ఆపలేని చెక్పోస్టులు... విద్యుత్తు సరఫరా చెయ్యలేని సోలార్ యూనిట్లు... వీటన్నిటికీ మించి నిఘా పర్యవేక్షణ కోసం రాష్ట్రం మొత్తం మీద ఐదు వేలకుపైగా తాత్కాలిక సిబ్బంది నియామకం... ఇలా చేసిన ఏర్పాట్లేవీ దొంగలను పట్టలేదుగానీ కొత్త దోపిడీ వద్దతులకు మాత్రం తలుపులు తెరిచాయి. నాసిరకం పరికరాలు కొని రూ.కోట్లు ఆనాటి నేతలు, ఏపీఎండీసీ ఎంపీ స్థాయి అధికారి జేబులో వేసుకున్నట్లు అప్పట్లోనే ఆరోపణలు వచ్చాయి. అప్పుడు ఏపీఎండీసీ చేసిన పాపాలకు సాక్ష్యంగా ఇప్పుడు ఇసుక రీచీలలో ఉన్న పరికరాలు తుప్పు పడుతున్నాయి. కెమెరాలు, సోలార్ పరికరాలు దొంగలపాలయ్యాయి. దొంగలు దోచిందిపోగా, మిగిలిన పరికరాలనయినా తర్వాత సద్వినియోగం చేశారా! అంటే అదీలేదు. సిబ్బందికోసం ఏర్పాటు చేసిన కంట్రైన్ క్యాబినలు పాడుయిపోతున్నాయి.గత ప్రభుత్వంలో తొలి సంవత్సరంపాటు ఏపీఎండీసీ కిందే ఇసుక రీచీల నిర్వహణ కొనసాగింది. ఆ తర్వాత ప్రైవేటు కంపెనీలకు ఆ బాధ్యతను అప్పగించారు. తన పరిధిలో ఉన్నప్పుడు సైతం ఒక్కరోజు కూడా ఇసుక రీచీలను



ఏపీఎండీసీ పర్యవేక్షించింది లేదు. అసలు ఒక్క కెమెరా కూడా అప్పట్లో పనిచేయలేదు. ఏర్పాటు చేసిన మూడు నెలల్లోనే నదిలోని వాటిని దొంగలు ఎత్తుకుపోయారు.

ఇక బెజవాడ నుంచే నేరుగా హజీయాత్ర



విజయవాడ సిటీ జూలై 31(టుడే విడుర): రాష్ట్రంలోని ముస్లిం సులువుగా, సునాయాసంగా పవిత్ర స్థలం మక్కాకు

చేరుకునే అవకాశం ఏర్పడింది. నేరుగా మక్కాకు చేరుకునేందుకు వీలుగా దేశవ్యాప్తంగా ఎంబార్కేషన్ పాయింట్లు కలిగిన 17 అంతర్జాతీయ విమానశ్రయాల జాబితాలో గన్నవరం అంతర్జాతీయ విమానాశ్రయం చోటు దక్కించుకుంది. ఇప్పుడు రాష్ట్రంలోనే ఎంబార్కేషన్ పాయింట్ ఏర్పాటుతో హజీయాత్ర చేసే ముస్లింలకు వేలాది రూపాయల డబ్బు, సమయం ఆదా కానున్నాయి. ఎంబార్కేషన్ పాయింట్ ఏర్పాటు పట్ల సీఎం చంద్రబాబుకు, మంత్రి ఫరూక్కు రాష్ట్ర వక్ఫ్ బోర్డు చైర్మన్ అబ్దుల్ అజీజ్, హజ్ కమిటీ సభ్యులు ధన్యవాదాలు తెలిపారు.

2న ఐదు కోట్ల మొక్కలకు అంకురార్పణ

పిడుగురాళ్ల జూలై 31(టుడే విడుర): ఐదు కోట్ల మొక్కలు పెంచేందుకు ఆగస్టు 2వ తేదీన శ్రీకారం చుడుతున్నామని ప్రభుత్వ పర్యావరణ సలహాదారు కొమర అంకారావు తెలిపారు. పల్నాడు జిల్లా పిడుగురాళ్ల మండలం జానపాడు జడ్చీ పాఠశాలలో ఆయన 'తో మాట్లాడుతూ....' ఆగస్టు 2న నల్లమల ఫారెస్టులో 15 కిలోమీటర్లు వాక్ రన్ చేయనున్నాం. కారంపూడి మండలం సింగరట్ల నల్లమల ఫారెస్టు నుంచి గుత్తికొండ బిళం వరకు సడక్ కొనసాగిస్తూ... అడవిలో ప్లాస్టిక్ బాటిళ్లు, వ్యర్థపదార్థాలు తొలగింపుతో పాటు అటవీ ప్రాంతంలో మొక్కలు పెంచేందుకు విత్తన బాల్స్ ను చల్లునున్నాం. జిల్లాలోని పర్యావరణ ప్రేమికులు, పాఠశాల విద్యార్థులు 15 కిలోమీటర్ల వాక్ రన్ లో పాల్గొనవచ్చు. ప్రతి వారం ఓ మండలంలోని జడ్చీ పాఠశాలను సందర్శించి పర్యావరణ పెంపుపై అవగాహన కల్పించడంతో పాటు మనకు



అందుబాటులో ఉన్న మొక్కల విశిష్టత, వివరాలను విద్యార్థులకు తెలియజేసేందుకు ప్రత్యేక కార్యక్రమం నిర్వహిస్తున్నాం.' అని వివరించారు. మనచుట్టూ ఆరోగ్యానికి మేలు చేసే మొక్కలు ఎన్నో ఉన్నాయని, అవి ఏమిటో, ఎందుకు ఉపయోగిస్తారు అనే అంశంపై విద్యార్థులకు అవగాహన కల్పించే ప్రత్యేక కార్యక్రమానికి శ్రీకారం చుట్టనున్నట్లు అంకారావు తెలిపారు.

ఆటో, లారీ ఢీకొని కూలీ మృతి



-ఏలూరు స్పృట్స్ : జూలై 31(టుడే విడుర): చేపలు పట్టేందుకు వెళ్తున్న కూలీలు ప్రయాణిస్తున్న ఆటోను లారీ ఎదురుగా ఢీకొనడంతో ఆటోలో ప్రయాణిస్తున్న ఒరిస్సాకు చెందిన ప్రదీప్ మృతి చెందగా మరో ఆరుగురికి తీవ్ర గాయాలు అయ్యాయి. స్థానికులు తెలిపిన వివరాల ప్రకారం తూర్పుగోదావరి జిల్లా కపిలేశ్వరపురం మండలం కోరుమిల్లి గ్రామానికి చెందిన కొందరు కూలీలు ఆటోలో మండవల్లి

చేపల చెరువులలో చేపలు పట్టేందుకు బయలుదేరారు ఆటో సరిగ్గా ఏలూరు రూరల్ మండలం జాలిపూడి సమీపానికి చేరుకునేసరికి కైకలూరు నుండి విజయవాడ వైపు వెళ్తున్న ఐసర్ వ్యాన్ ఎదురుగా వచ్చి కూలీలు ప్రయాణిస్తున్న ఆటోను ఢీకొట్టింది. ఈ ఘటనలో ఒరిస్సా రాష్ట్రానికి చెందిన సందీప్ బల్లి 23 అనే వ్యక్తి అక్కడికక్కడే మృతి చెందాడు. ప్రమాదం జరిగే సమయంలో ఆటోలో దాదాపు వదిమింది ప్రయాణిస్తున్నారు. ఈ ఆటోలో ప్రయాణిస్తున్న పదిమందిలో మరో ఆరుగురికి తీవ్ర గాయాలయ్యాయి. వెంటనే గుమ్మిగూడిన స్థానికులు 108 వాహనానికి సమాచారం ఇచ్చారు. 108 సిబ్బంది ఘటన స్థలానికి చేరుకుని క్షతగాత్రులను ఏలూరు సర్వే తరలించారు ప్రస్తుతం వీరు ప్రభుత్వ ఆసుపత్రిలో చికిత్స పొందుతున్నారు. ఏలూరు రూరల్ ఎస్పె దుర్గాప్రసాద్ ఘటన స్థలానికి చేరుకుని వివరాలు సేకరిస్తున్నారు.

ప్రకాశం బ్యారేజీకి పోటెత్తుతున్న వరద

గుంటూరు జిల్లా ప్రతినిధి జూలై 31(టుడే విడుర): కృష్ణా తీర ప్రాంతానికి ముంపు బెడద పొంచి ఉంది. ఎగువ నుంచి భారీగా వరద ప్రవాహం వస్తోంది. ఏకకాలంలో నాగార్జున సాగర్, పులిచింతల, ప్రకాశం బ్యారేజీ గేట్లను ఎత్తి నీటిని దిగువకు విడుదల చేస్తున్నారు. ఇప్పటికే పులిచింతల నుంచి 3 లక్షల నీరు దిగువకు విడుదల చేశారు. దీంతో దాచేపల్లి నుంచి రేపల్లె వరకు కృష్ణా పరివాహక ప్రాంతంలో వరద నీరు చేరుతుండటంతో పొలాలు, ఇళ్లు ముంపునకు గురయ్యే ప్రమాదం నెలకొంది. ప్రకాశం బ్యారేజీకి గురువారం ఉదయం 3 లక్షల క్యూసెక్కుల నీరు వచ్చే అవకాశం ఉండటంతో జిల్లాలోని తాడేపల్లి, కొల్లిపర, దుగ్గిరాల మండలాల్లోని నదీ పరివాహక ప్రాంతంలోని పలు గ్రామాలకు వరద నీరు రానుంది. పులిచింతల నుంచి 3 లక్షల క్యూసెక్కుల నీరు విడుదల అవుతుండటం వల్ల అధికారులు అప్రమత్తంగా ఉండాలని జలవనరుల శాఖ అధికారులు గుంటూరు, పల్నాడు, బాపట్ల, ఎన్టీఆర్, కృష్ణా జిల్లాల అధికారులకు సమాచారం అందించారు. సాగర్ జలాశయం నిండుకుండను తలపిస్తోంది. ప్రస్తుతం పులిచింతల నుంచి వచ్చిన నీరు వచ్చినట్లు విడుదల చేస్తుండటంతో బుధవారం ప్రకాశం బ్యారేజీ గేట్లు ఎత్తి వచ్చిన నీటిని వచ్చినట్లు దిగువకు విడుదల చేస్తున్నారు. పట్టిసీమ నుంచి ప్రకాశం బ్యారేజీకి వస్తున్న గోదావరి జలాల విడుదలను నిలిపివేయాలని అధికారులు నిర్ణయించారు. ఇప్పటికే డెల్టా

కాల్కులకు 10,159 క్యూసెక్కుల నీటిని విడుదల చేస్తున్నారు. రాత్రి 9 గంటలకు జలవనరుల శాఖ అధికారులు అందించిన సమాచారం ప్రకారం శ్రీశైలంకు ఈ సీజన్ లో రికార్డు స్థాయి వరద వస్తోంది. ప్రస్తుతం 3,06,855 క్యూసెక్కులు వస్తుండగా 3,17,542 క్యూసెక్కుల నీరు దిగువకు విడుదల చేస్తున్నారు. నాగార్జున సాగర్ కు ప్రస్తుతం 2,82,124 క్యూసెక్కుల నీరు వస్తుండగా 3,11,424 క్యూసెక్కుల నీటిని దిగువకు విడుదల చేస్తున్నారు. పులిచింతలకు ఎగువ నుంచి 2,97,665 క్యూసెక్కుల నీరు వస్తుండగా 3,24,870 క్యూసెక్కుల నీటిని ప్రకాశం బ్యారేజీకి విడుదల చేశారు. దీంతో ప్రకాశం బ్యారేజీకి వరద పోటేత్తుతోంది. ఉదయం 3.24 లక్షల క్యూసెక్కుల నీరు ఒకేసారి వస్తే వెంటనే అన్ని గేట్లు పూర్తి స్థాయిలో ఎత్తి వచ్చిన నీటిని వచ్చినట్లు సముద్రంలోకి విడుదల చేసేందుకు అధికారులు ఏర్పాట్లు చేస్తున్నారు. పులిచింతల నుంచి నీటి విడుదల ప్రవాహం భారీగా పెరిగితే ప్రకాశం బ్యారేజీ ఎగువ, దిగువన పలు గ్రామాలు ముంపునకు గురికానున్నాయి. పల్నాడు జిల్లాలోని దాచేపల్లి నుంచి అమరావతి వరకు, గుంటూరు జిల్లాలోని తుళ్లూరు నుంచి కొల్లిపర వరకు, బాపట్ల జిల్లాలోని కొల్లూరు నుంచి రేపల్లె వరకు మొత్తం 14 మండలాల పరిధిలో దాదాపు 50 లంక గ్రామాలకు ముంపు సమస్య ఏర్పడనుంది. ఇప్పటికే సాగర్ కు ఉన్న 26 క్రస్టు గేట్లు ఎత్తి వచ్చిన నీటిని వచ్చినట్లు దిగువకు విడుదల చేస్తున్నారు.

బాలురే...కానీ, గంజాయికి బానిసలై...

మద్యం తాగేందుకు రాలేదని ఇద్దరు బాలురపై దాడి వీడియోలు చిత్రీకరించి సోషల్ మీడియాలో పోస్టు ముగ్గురిని అదుపులోకి తీసుకున్న పోలీసులు సత్యసాయి జిల్లాలో ఘటన



కదిరి అర్బన్, జూలై 31(టుడే విడుర): వారు మైనర్లు....బాల్య వయస్సులోనే గంజాయికి బానిసలయ్యారు. అంతే కాదు, తోటి బాలురను మద్యం సేవించాలని ఒత్తిడి చేశారు. వారు వినలేదని గంజాయి మత్తులో క్రూరంగా దాడిచేశారు. దాడి దృశ్యాలను తమ సెల్ ఫోన్ లలో చిత్రీకరించి సోషల్ మీడియాలో ఉంచారు. ఇవి వైరల్ కావడంతో పోలీసులు రంగంలోకి దిగి, దాడికి పాల్పడిన ముగ్గురు మైనర్లను అదుపులోకి తీసుకున్నారు. శ్రీసత్యసాయి జిల్లా కదిరి మండలం కాశనముద్రం గ్రామంలో ఈ ఘటన చోటుచేసుకుంది. గ్రామానికి చెందిన ముగ్గురు బాలురు ఇటీవల జరిగిన పీర్ల పండుగ సందర్భంగా అదే గ్రామానికి చెందిన ఇద్దరు బాలురను మద్యం తాగుదామని పిలిచారు. దానికి వారు నిరాకరించారు. దీంతో వారిపై ఆ ముగ్గురు కక్ష పెంచుకున్నారు. ఈ నేపథ్యంలో ఆ ముగ్గురు గ్రామ శివారులో గంజాయి సేవించారు. మత్తులో ఉండగా.. మద్యం సేవించేందుకు నిరాకరించిన ఇద్దరు బాలురు అటువైపు వెళుతూ కనిపించారు. ఇదే అదనుగా ఆ ముగ్గురు

దాడికి దిగారు. ‘మద్యం తాగడానికి పిలిస్తే రారా..?’ అని కేకలు వేస్తూ చెప్పులు, చింతబిర్రలతో చితకబాదారు. వదిలిపెట్టండి అని వేడుకున్నా కనికరించలేదు. ఓ మైపు దాడి చేస్తూ, మరోమైపు వీడియో చిత్రీకరించారు. సోషల్ మీడియాలో వీడియోలు చూసిన పోలీసులు స్పందించి, బాధితుల నుంచి ఫిర్యాదు స్వీకరించారు. కేసు నమోదు చేసి దర్యాప్తు చేస్తున్నామని డీఎస్పీ శివనారాయణ స్వామి తెలిపారు. కాగా, తమ కుమారుడు గంజాయి, మత్తుకు అలవాటుపడ్డాడని, పలుమార్లు మందలించినా దారికి రాలేదని దాడికి పాల్పడిన ఓ బాలుడి తండ్రి మీడియా ఎదుట వాపోయారు.

కొన్ని రూట్లలో అచ్చంగా మహిళా కండక్టర్లు



ద్వారకా బస్ స్టేషన్, జూలై 31(టుడే విడుర): మహిళా ప్రయాణికులు ఎక్కువగా ఉండే రూట్లలో మహిళా కండక్టర్లనే వినియోగించాలని ఆర్టీసీ విశాఖ రీజియన్ అధికారులు ఆలోచన చేస్తున్నారు. ఆగస్టు 15 నుంచి మహిళలకు ఉచిత ప్రయాణం అవకాశం కల్పించనున్నట్లు ప్రభుత్వం ఇప్పటికే ప్రకటించిన విషయం తెలిసిందే. అప్పుడు అన్ని రూట్లలోను మహిళా ప్రయాణికుల సంఖ్య పెరిగినా, కొన్ని రూట్లలో చాలా ఎక్కువగా ఉండే అవకాశం ఉంది. బస్సుల్లో కిక్కిరిసి

ప్రయాణించినా ఆశ్చర్యపోనవసరం లేదంటున్నారు. అలాంటి సందర్భాల్లో కండక్టర్లు మగవారైతే బస్సుల్లో ప్రయాణించే మహిళలు ఇబ్బందిపడే అవకాశం ఉంది. మహిళల మధ్య నుంచి ముందుకు, వెనక్కు తిరిగేందుకు మగ కండక్టర్లు కూడా ఇబ్బందిగా ఫీలవుతారు. ఈ పరిస్థితిని అధిగమించేందుకు అలాంటి రూట్లలో తిరిగే బస్సుల్లో మహిళా కండక్టర్లనే నియమించాలని ఆర్టీసీ అధికారులు యోచిస్తున్నారు. సింహాచలం, కనకమహాలక్ష్మి ఆలయం, కలెక్టరేట్, కేజీహిల్స్, ద్వారకా బస్ కాంప్లెక్స్, పూర్ణామార్కెట్, వీఎన్ఈజెడ్, విశాఖ రైల్వే స్టేషన్, దువ్వూడ రైల్వే స్టేషన్ వంటి ప్రాంతాలకు ఎక్కువమంది మహిళలు వివిధ అవసరాల మీద బస్సుల్లో రాకపోకలు సాగించే అవకాశం ఉందని అధికారులు భావిస్తున్నారు. ప్రస్తుతం విశాఖ రీజియన్ లో 388 మహిళా కండక్టర్లు ఉండగా, వారిలో కనీసం 200 మందినైనా ఈ రూట్లలో పెడ్యూలింగ్ చేయాలని ఆలోచిస్తున్నారు.

సీతాఫలం ధర పతనం

కొనుగోలుదారుల కోసం ఎదురుచూస్తున్న రైతులు గత వారం క్రేట్ వండ్ల ధర రూ.700 ఈ వారం రూ.300 నుంచి రూ.400 లోపు డీలా పడిన రైతులు వ్యాపారులు సిండికేట్ గా మారడంతో ఈ దుస్థితి



అనంతగిరి జూలై 31(టుడే విడుర): సీతాఫలాలకు మార్కెట్ లో మంచి డిమాండ్ ఉన్నప్పటికీ ?గిరిజన ప్రాంతంలో ధర పతనం కావడంతో రైతులు ఆవేదన చెందుతున్నారు. మండలంలోని డముకు వారపు సంతలో గత వారం క్రేట్ వండ్లు (సైజును బట్టి 70 నుంచి 100) రూ.700 ధర పలికింది. ఈ వారం క్రేట్ ధర రూ.300 నుంచి రూ.400 లోపు పలకడంతో రైతులు డీలా పడ్డారు. సీతాఫలం సీజన్ ప్రారంభమై నాలుగో వారం కావస్తుండగా, మూడు వారాలు ధర బాగానే ఉన్నప్పటికీ ఈ వారం ఒక్కసారిగా ధర పడిపోయింది. సరైన ధర పలకకపోవడంతో ఈ బుధవారం డముకు వారపు సంతకు వచ్చిన గిరిజన రైతులు ఉసూరుమంటూ వెనుదిరిగారు. డముకు వారపు సంతకు నిమ్మలపాడు, వాలసీ, జెండగరుపు, గొర్రెగుమ్మి,

బొడ్డపాడు, పెదబిడ్డ, గుమ్మ, చెరుకుబిడ్డ నుంచి పెద్ద ఎత్తున రైతులు సీతాఫలాలు తీసుకువచ్చారు. అయితే విశాఖపట్నం, శ్రీకాకుళం, విజయనగరం, జామి, గంట్యాడ, మైదాన ప్రాంతాల వ్యాపారులు సిండికేట్ గా మారి ?ధరను వారికి అనుకూలంగా మార్చుకున్నారని రైతులు ఆవేదన చెందున్నారు. గ్రామాల్లోని తమ ఇంటి వద్దకే వచ్చి గత వారం క్రేట్ సీతాఫలాలు రూ.700 ధరకు వ్యాపారులు కొనుగోలు చేశారని, ఈ వారం సంతకు వస్తే రూ.300 నుంచి రూ.400లకు మాత్రమే అడిగారంటూ రైతులు ఆవేదన వ్యక్తం చేశారు.

సీఎం సహాయ నిధి పంపిణీ



రాజంపేట, జూలై 31(టుడే విడుర): సీఎం సహాయ నిధి ద్వారా దగ్గపాటి పురందేశ్వరి సహకారంతో జిల్లా బీజేపీ

అధ్యక్షుడు సాయిలోకేశ్ రాజంపేట మండలం మందరం గ్రామానికి చెందిన చాపల ఈశ్వరమ్మకు రూ.60వేల చెక్కును అందజేశారు. ఈ సందర్భంగా ఆయన మాట్లాడుతూ సీఎంఆర్ఎఫ్ ద్వారా ఆర్థిక సహాయాన్ని సద్వినియోగం చేసుకోవాలని కోరారు. సీఎం సహాయనిధి ద్వారా ఆర్థికసాయం అందజేయడం పట్ల పలువురు హార్షం వ్యక్తం చేశారు. సరసింహరాజు, కృష్ణయ్యాదవ్, సునీతానారాయణవర్మ, ప్రసాద్ రెడ్డి, రమణయ్య, లక్ష్మీనారాయణ పాల్గొన్నారు.

గ్రీన్ ఫీల్డ్ రోడ్డు పనులకు లైన్ క్లియర్..

హైదరాబాద్ సిటీ:జూలై 31(టుడే విదుర): హైదరాబాద్ మహా నగరానికి, పూర్వర సిటీకి లింకు చేసే ప్రధాన రహదారి గ్రీన్ ఫీల్డ్ రోడ్డు పనులు త్వరలోనే పట్టాలెక్కునున్నాయి. ప్రభుత్వ భూముల్లోనే రోడ్డు పనులు చేపట్టేందుకు హైకోర్టు అనుమతులిచ్చింది. దాంతో టెండర్ ప్రక్రియను పూర్తి చేసే చర్యలను హెచ్ఎండిలోని హైదరాబాద్ గ్రోథ్ కారిడార్ లిమిటెడ్ (హెచ్జీసీఎల్) చేపట్టింది. రెండు ప్యాకేజీల్లో తాజాగా ప్రైవేట్ బిడ్ కూడా చేశారు. ఒక్కో ప్యాకేజీకి ఒక్కో సంస్థ చొప్పున రెండు నిర్మాణ సంస్థలు ఎంపికయ్యాయి.అన్ని సంస్థలూ అదనంగా కోట్ చేయడంతో ఉన్నంతలో ప్యాకేజీ-1కు నిర్ణయించిన విలువ కంటే 3.93 శాతం అదనంగా కోట్ చేసిన మెస్సర్స్ రిట్టిక్ ప్రాజెక్టు ప్రైవేటు లిమిటెడ్ను, ప్యాకేజీ-



2కు నిర్ణయించిన విలువ కంటే 4.20శాతం అదనంగా కోట్ చేసిన ఎల్అండ్ఓటీ సంస్థను ఎంపిక చేసినట్లు హెచ్ఎండిఎ అధికారులు ప్రకటించారు. హైదరాబాద్, సికింద్రాబాద్, సైబరాబాద్ తరహాలోనే నాలుగో నగరంగా రాబోతున్న పూర్వ సిటీకి ఔటర్ రింగ్ రోడ్డు నుంచి ప్రధాన రోడ్డుగా గ్రీన్ ఫీల్డ్ రోడ్డును నిర్మించాలని రాష్ట్ర ప్రభుత్వం నిర్ణయించింది.

40 ఏళ్ల వ్యక్తితో 13 ఏళ్ల బాలికకు వివాహం

నందిగమ,జూలై 31(టుడే విదుర):మైనర్ బాలిక (13)కు 40 ఏళ్ల వ్యక్తితో పెళ్లి చేశారు. అనంతరం ఆ బాలిక తాను చదువుతున్న పాఠశాల ప్రధానోపాధ్యాయుడిని కలిసి న్యాయం చేయాలని ప్రాధేయపడింది. రంగారెడ్డి జిల్లా నందిగమకు చెందిన ఓ మహిళకు ఒక కూతురు,కుమారుడు ఉన్నారు. భర్త చనిపోవడంతో కూలి పనులు చేసుకుంటూ పిల్లలను పోషిస్తోంది. ఆమె కూతురు ప్రభుత్వ పాఠశాలలో 8వ తరగతి చదువుతోంది. కుటుంబ పోషణ భారమవడంతో కూతురికి పెళ్లి చేసేందుకు మధ్యవర్తిని సంప్రదించగా.. అతను రంగారెడ్డి జిల్లా చేవెళ్లమండలం కందవాడకు చెందిన 40ఏళ్లకి ఆస్తి బాగా ఉందంటూ సంబంధం తెచ్చాడు. దీంతో మే 28న వివాహం జరిపించారు. ఈ క్రమంలో ఇష్టం లేని పెళ్లి చేశారని, చదువుకుంటానంటూ మంగళవారం బాలిక.. పాఠశాల



ప్రధానోపాధ్యాయుడికి తెలిపింది. ఆయన నందిగమ తహసీల్దార్ వద్దకు బాలికను తీసుకెళ్లా గా ఆయన పోలీసులకు సమాచారమిచ్చారు. బాలిక ఫిర్యాదు మేరకు ఆమె తల్లితో పాటు పెళ్లికొడుకు, మధ్యవర్తి, వివాహం జరిపిన పూజారిపై బాల్య వివాహ నియంత్రణ చట్టం కింద పోలీసులు కేసు నమోదు చేశారు. అనంతరం బాలికను రెస్క్యూ హోంకు తరలించారు.

నిరుపయోగంగా అద్దె గదులు!



యాదగిరిగుట్ట,జూలై 31(టుడే విదుర): యాదగిరిగుట్ట లక్ష్మీనరసింహ స్వామి దివ్యక్షేత్ర దర్శనానికి రాష్ట్ర నలుమూలల నుంచి భక్తులు తరలివస్తుంటారు. వీరికోసం పాతఆచారాల పునరుద్ధరణ పేరుతో సదుపాయాలు కూడా ఒక్కొక్కటిగా కొండపైన సమకూరుతున్నాయి. కొండకింద పాతబస్టాండ్ ఎదురుగా భక్తుల ఇబ్బందులు తొలగించేందుకు వైటీడీఏ ఆధ్వర్యంలో నిర్మించిన అద్దె గదుల విషయంలో మాత్రం దేవస్థానం అధికారులు నిర్లక్ష్యం వహిస్తున్నారు. టెండరుదారుడు వేలం పాట అధికంగా నిర్వహించడంతో అద్దె చెల్లించలేక చేతులెత్తేశారు. దేవస్థానం అద్దె గదుల నిర్వహణ పట్టించుకోక నిరుపయోగంగా మారి భక్తులకు గడుల కొరత

ఎదురవుతోంది. కొండకింద కుల సత్ర భవనాల అద్దె గదుల వ్యాపారానికి దేవస్థానం అధికారులు వరోక్షంగా సహకరిస్తున్నారని స్థానికులు వాపోతున్నారు.బస్టాండ్ ఎదురుగా హైదరాబాద్ ప్రధానరహదారిపై నిర్మించిన ఆందాళ్ నిలయం భవనాలు నిరుపయోగంగా మారి శిథిలావస్థకు చేరుకుంటున్నాయి. గోడలకు మర్రి, రావి చెట్లు మొలుస్తున్నాయి. 24 అద్దె గదులు, కింది భాగంలో 56 దుకాణ సముదాయాలు, 4 హాళ్లు ఉన్నాయి. భక్తులు అందుబాటులో ఉండేలా మూడేళ్ల (2023 మార్చి 20 నుంచి 2026 మార్చి 19 వరకు) కాలపరిమితితో టెండరు నిర్వహించారు. కాలక్రమేణా అద్దె అధికమై నష్టాలు వస్తున్నాయంటూ టెండరుదారుడు ఈ ఏడాది మార్చి నెలలో ఏడాది ముందుగానే టెండరుదారుడు దేవస్థానానికి అప్పగించాడు. నాటి నుంచి నిర్వహణను అధికారులు గాలికొదిలేశారు. దీంతో సుదూర ప్రాంతాల నుంచి స్వామివారి దర్శనార్థం తరలివచ్చే భక్తులకు గడుల వసతి లేకుండాపోయింది.

పెంటఖుర్దులో కొత్త కల్యాణీ చాళుక్యుల శాసనం



హైదరాబాద్:జూలై 31(టుడే విదుర):నిజామాబాద్ జిల్లా బోధన్ మండలంలోని పెంటఖుర్దులో కొత్త కల్యాణీ చాళుక్యుల శాసనం వెలుగు చూసిందని కొత్త తెలంగాణ చరిత్రబృందం కన్వీనర్, చరిత్రకారులు శ్రీరామోజు హరగోపాల్ తెలిపారు. గ్రామానికి చెందిన శివాలాయ భక్తుల కృషివల్ల ఈ శాసనం గురించి తెలియవచ్చిందని చెప్పారు. ‘పెంటఖుర్దులో శిథిల శివాలయముండేది. 1984లో నాటి గ్రామ సర్పంచు పరుచూరు రాంచందర్ రావు, యలవర్తి జయరామారావు, కొడాలి సూర్యదమ్మ ఈ దేవాలయాన్ని

పునరుద్ధరించారు. ఈ సందర్భంగా పురాత ఆలయ శిథిలాలలో లభించిన శాసనస్తుంభాన్ని భద్రపరిచారు. ఈ శాసనంలోని విషయాన్ని తెలుసుకోవడానికి గ్రామానికి నివాసులు బీవీ భాస్కర్ రెడ్డి, గడ్డం వీరరాజారావు, మద్ది నేని శ్రీనివాసరావు, ముక్కల శ్రీనివాసరెడ్డి, కొత్తవల్లి నాగేశ్వరరావు, చిట్టం శివసాయిపట్టేల్, గైని గంగారాం, జంగం సంజయ్, నాగల్ల కోటేశ్వరరావు, బీ.నాగిరెడ్డి, డి.హరీశ్ చేసిన కృషివల్ల కొత్త శాసనం వెలుగులోకి వచ్చింది.

ఇక.. పూడికతీత పనుల్లో హైద్రా..



జూలై 31(టుడే విదుర):నగరంలోని నాలాలు, క్యాచ్పిట్లు, కల్వర్టుల్లోని చెత్తను హైద్రా బృందాలు తొలగిస్తున్నాయి. హైద్రా డీఆర్ఎఫ్ (డిజాస్టర్ రెస్పాన్స్ ఫోర్సు), ఎంఈటీ (మాన్యువ్ ఎమర్జెన్సీ టీమ్స్) బృందాలు నిరంతరాయంగా నాలాల్లో చెత్తను తొలగిస్తున్నాయి. నగరంలోని నాలాలు, క్యాచ్పిట్లు, కల్వర్టుల్లోని చెత్తను హైద్రా బృందాలు తొలగిస్తున్నాయి. హైద్రా డీఆర్ఎఫ్ (డిజాస్టర్

బాలికపై ఐదుగురు బాలుర అత్యాచారం



జడ్పర్ల, జూలై 31(టుడే విదుర):ఁబాబూబ్ నగర్ జిల్లా జడ్పర్లలో తొమ్మిదేళ్ల బాలికపై ఐదుగురు బాలురు అత్యాచారానికి పాల్పడ్డారు. మూడు రోజుల క్రితం ఈ దారుణ ఘటన జరిగింది. స్థానికులు, పోలీసు వర్గాల ద్వారా తెలిసిన నలుగురు కాగా ఇంటర్ చదువుతున్న 16 ఏళ్ల మరో బాలుడు సమాచారం మేరకు... జడ్పర్ల మునిసిపాలిటీలోని ఓ కాలనీలో

రెస్పాన్స్ ఫోర్సు), ఎంఈటీ (మాన్యువ్ ఎమర్జెన్సీ టీమ్స్) బృందాలు నిరంతరాయంగా నాలాల్లో చెత్తను తొలగిస్తున్నాయి. కల్వర్టులు, క్యాచ్పిట్లు, వరద కాలువల వద్ద లారీల కొద్దీ పూడిక బయట పడుతోంది. అల్వాల్లోని బృందావన్ కాలనీ కల్వర్టులో పేరుకుపోయిన ప్లాస్టిక్ వ్యర్థాలు, సిల్ట్ను తొలగించడంతో వరద నీరు సాఫీగా వెళ్తోంది.%బుల్కాపూర్ నాలాలో దశాబ్దాలుగా పేరుకుపోయిన సిల్ట్తో పాటు, చెత్త తొలగించే పనులు కొనసాగుతున్నాయి. టోలిచౌకీ ప్రాంతంలోని హకీంపేట, హఫీజ్బాబానగర్, సాబాజ్ కాలనీ అయేషా మసీద్ రోడ్డు తదితర ప్రాంతాల్లో టన్నుల కొద్దీ చెత్త బయట పడుతోంది. బోరబండ పెద్దమ్మనగర్లో వర్షం వడితే నీరు రహదారులను ముంచెత్తేది. సిల్ట్ తొలగించడంతో నీరు సాఫీగా పోతోంది. కూడికుంట లేక్ ఔట్ లెట్లో పేరుకుపోయిన చెత్తను కూడా హైద్రా బృందాలు తొలగించాయి.

ఆ బాలిక కుటుంబం నివసిస్తోంది. ఆమెకు సోదరి, సోదరుడు ఉన్నారు. ఆ రోజు తండ్రి ఉదయమే బయటికి వెళ్లాడు. తల్లి అస్పష్టతకు గురైన పెద్ద కుమార్తెను ఆస్పత్రికి తీసుకెళ్లింది.అదే సమయంలో నలుగురు బాలురు ఇంటికి వచ్చారు. బాలికపై ఆ నలుగురితో పాటు ఆమె సమీప బంధువు కూడా అత్యాచారానికి పాల్పడ్డాడు. ఇంటికి వచ్చిన తల్లి ముభావంగా ఉన్న చిన్న కుమార్తెను ప్రశ్నించడంతో జరిగిన దారుణాన్ని తెలిపింది. వెంటనే చికిత్స కోసం స్థానిక ప్రభుత్వ ఆస్పత్రికి తీసుకెళ్లింది. అనంతరం బాలికను సఖి కేంద్రానికి తరలించారు. అత్యాచారానికి పాల్పడిన ఐదుగురు బాలురలో 4వ, 5వ తరగతి చదువుతున్న 12 సంవత్సరాల వయస్సున్న వారు నలుగురు కాగా ఇంటర్ చదువుతున్న 16 ఏళ్ల మరో బాలుడు ఉన్నాడు. వారిపై గ్యాంగ్ రేప్, పోక్సో కేసు నమోదు చేశారు.

శృశానవాటికనూ వదలేదు..

భువనగిరిలో దశాబ్దాలనాటి ఘోరీలు నేలమట్టం

రెండెకరాల ‘రియల్’ భూముల కోసం దారుణం కాంగ్రెస్ నేతల అండదండలతో ఆగడాలు?



జూలై 31(టుడే విదుర):కాదేదీ కవితకు అనర్హం అన్నట్లు.. భూములు కొల్లగొట్టేందుకు కాదేదీ అడ్డు అన్న చందంగా ఉంది భువనగిరి పట్టణంలో పరిస్థితి. రియల్ ఎస్టేట్ వ్యాపారం కోసం ఏకంగా శృశాన వాటికనే నేలమట్టం చేశారు. ధనార్జనే ధ్యేయంగా తాతల కాలం నాటి సమాధులను నేలకూల్చారు. అధికార కాంగ్రెస్ నేతల అండదండలతో ఆగడాలకు పాల్పడ్డారు. ఇదేంటని ఎవరైనా ప్రశ్నిస్తే పోలీసులతో భయభ్రాంతులు, కేసులు పెట్టి వేధిస్తున్నారని స్థానికులు ఆవేదన వ్యక్తం చేస్తున్నారు.%యాదాద్రి సమాధుల నేలమట్టంపై ఉ

ద్యమించేందుకు అన్ని పార్టీల నేతలతో కలిపి బుధవారం బహుజన శృశాన వాటిక పరిరక్షణ సమితిని ఏర్పాటు చేశారు. వారు చెప్పిన వివరాల ప్రకారం.. భువనగిరి పట్టణంలోని ఏరియా ఆస్పత్రికి ఎదురుగా ఉన్న తాతానగర్ కు వెళ్తే దారిలో శృశాన వాటికలున్నాయి. దశాబ్దాలుగా వివిధ కులాలకు చెందిన శవాలను ఇక్కడే పూడ్చిపెట్టేవారు. ముఖ్యంగా గంగపుత్రులు, ముదిరాజ్ సమాధులు అధికంగా ఉన్నాయి. సర్వే నంబర్ 1064లో సుమారు రెండు ఎకరాల్లో వందలాది సమాధులు ఉండేవి. ఇటీవల కోర్టు నుంచి ఇంజక్షన్ ఆర్డర్ పేరుతో కొందరు రంగంలోకి దిగారు. పూర్తిగా గోరీలతో నిండిపోయిన స్థలం తమదంటూ స్వాధీనం చేసుకునే ప్రయత్నం చేశారు. పోలీసుల సహకారంతో జేసీబీలు తెప్పించి ఉన్నవళంగా సుమారు వందకుపైగా గోరీలను కూల్చివేశారు. అక్కడే మున్సిపల్ నిధులతో నిర్మించిన వాటర్ ట్యాంక్, నల్లాలు, స్నాన ఘట్టాలను కూడా కూలగొట్టారు.

సుపారీ ఇచ్చి మరీ భర్త హత్యకు కుట్ర

నాగిరెడ్డిపేటజూలై 31(టుడే విదుర):పియుడి మోజులో పడిన ఇల్లాలు కట్టుకున్న భర్తనే కడతేర్చేందుకు కుట్ర పన్నింది. సుపారీ ఇచ్చి మరీ అంతమొందించాలని చూసింది. ప్రియుడితో కలిసి చేసిన హత్యాయత్నం విఫలం కావడంతో ఆమె ఫ్లేట్ ఫిరాయించింది. పోలీసులను తప్పుదోవ పట్టించాలని కూడా చూసింది. కానీ అన్ని ప్రయత్నాలు ఎదురుతన్నడంతో ఆ ఇల్లాలి కుట్ర బయటపడింది. కేసు విచారణను సదాశివనగర్ సీఐ సంతోష్ కుమార్, ఎస్సై అగస్త్య భాస్కర్ గౌడ్ తో ఎల్లారెడ్డి డీఎస్పీ శ్రీనివాస్ విలేకరులకు వెల్లడించారు.%నాగిరెడ్డిపేట మండలం చిన్న ఆత్మకూర్ కు చెందిన పల్లె రవి భార్య సంపూర్ణకు, అదే గ్రామానికి చెందిన ట్రాక్టర్ డ్రైవర్ జాన్సన్ కు మధ్య వివాహేతర సంబంధం కొనసాగుతున్నది. తమ

మధ్య అడ్డుగా ఉన్న రవిని అంతమొందించాలని సంపూర్ణ నిర్ణయించుకుంది. తన భర్తను చంపేస్తే రూ.లక్ష సుపారీ ఇస్తానని, ఇందుకోసం ఎవరైనా ఉంటే చూడాలని ఆమె ప్రియుడితో చెప్పి, భర్త ఫోటోను అప్పగించింది. అయితే, రవి తనకు డబ్బులకు ఇబ్బందిగా ఉన్నదని, అప్పుగా ఇప్పించాలని జాన్సన్ ను కలిశాడు.తన వద్ద లేవని, కానీ, తాండూర్ లో తనకు తెలిసిన వారు అప్పు ఇస్తారని చెప్పి ఈ నెల 23న రవిని, గ్రామానికి చెందిన సవీన్ ను వెంటబెట్టుకుని వెళ్లాడు. అక్కడ చాకలి రాజు, మరో బాలుడిని కలిసి అప్పు విషయమై మాట్లాడారు. ఈ క్రమంలో వారంతా కలిసి ఎల్లారెడ్డి మండలం పెద్దారెడ్డి డంప్ యార్డుకు వచ్చి అర్ధరాత్రి దాకా మధ్యం సేపించారు.



సామ్ - రాజ్ మళ్ళీ దొరికేశారు.. ఈసారి ఎక్కడంటే..



టాలీవుడ్ అగ్ర కథానాయిక సమంత దర్శకుడు రాజ్ నిడిమెరు దేటింగ్లో ఉన్నారని చాలాకాలంగా టాక్ నడుస్తోంది. ఇద్దరూ చెట్టాపటాలేసుకుని షికార్లు తిరగడం, తరచూ ఫోటోలు షేర్ చేయడంతో ఇద్దరిపై గాసిప్పులు రెట్టింపు అయ్యాయి. తాజాగా వీరిద్దరూ మరోసారి కెమెరా కంటికి చిక్కారు. సామ్, రాజ్ ఒకే కారులో వెళ్తున్న వీడియో ఒకటి నెట్టింట్ వైరల్ అవుతోంది. ఆ ప్రాంగణం చూస్తే రెస్పాండెంట్లా అనిపిస్తోంది. ఇద్దరూ కలిసి డిన్నర్ డేటికి వెళ్తున్నట్లు తెలుస్తోంది. కారులో ఇద్దరూ నవ్వుకుంటూ మాట్లాడుకుంటున్నారు. ఈ వీడియోతో మరోసారి ఇద్దరూ వార్తల్లో నిలిచారు. రాజ్-డీకే సంయుక్తంగా తెరకెక్కించిన 'ది ఫ్యామిలీమ్యాన్ సీజన్ 2', 'సిటడెల్: హానీ బన్నీ'లో సమంత నటించారు. ఆ ప్రాజెక్టుకు పని చేస్తున్న తరుణంలోనే ఇద్దరి మధ్య సాన్నిహిత్యం పెరిగిందని అప్పటి నుంచి దేటింగ్లో ఉన్నారని తెలుస్తోంది. అయితే ఎవరెన్ని కామెంట్లు చేసినా ఈ ఇద్దరూ మాత్రం ఎక్కడా స్పందించలేదు. దేటింగ్ వార్తలు వస్తూనే ఉన్నాయి, రాజ్ భార్య శామలీ దే ఎన్నోసార్లు ప్రత్యక్షంగానూ, పరోక్షంగానూ కామెంట్స్ చేసినా రాజ్, సమంత సైలెంట్గా ఉన్నారు.

పరాటా చేయడం నేర్చుకున్నా



విజయ్ సేతుపతి, నిత్యా మీనన్ జంటగా పాండిరాజ్ తెరకెక్కించిన చిత్రం 'సార్ మేడమ్'. సెంటిల్ థ్యాగరాజన్, అర్జున్ థ్యాగరాజన్ నిర్మించారు. ఇటీవలే తమిళంలో విడుదలైంది చిత్రం. ఈ శుక్రవారం తెలుగులో విడుదలవుతోంది. ఈ సందర్భంగా ఏర్పాటు చేసిన ప్రి రిలీజ్ వేడుకలో విజయ్ సేతుపతి మాట్లాడుతూ “ఈ సినిమాకు తమిళంలో మంచి విజయం దక్కింది. తెలుగులోనూ పెద్ద విజయం సాధిస్తుందని నమ్మకముంది. ఈ సినిమా కోసం పరాటా చేయడం నేర్చుకున్నాను. కథను నమ్మి చేసిన చిత్రమిది” అని అన్నారు. “ఇది యూనివర్సల్ సబ్జెక్ట్ అందరూ రిలేట్ చేసుకుంటారు” అని నిర్మాత థ్యాగరాజన్ చెప్పారు. “ఇది ప్రేక్షకులకు మంచి హోమ్ ఫుడ్ లాంటి సినిమా” అని దర్శకురాలు నందినీ రెడ్డి తెలిపారు. “భార్యాభర్తల మధ్య జరిగే అందమైన ప్రేమకథ ఈ చిత్రం” అని పాండిరాజ్ అన్నారు.

టూడే విడుదల



మొగా మాన్

చిరంజీవి కథానాయకుడిగా వ శిష్ట దర్శకత్వంలో తెరకెక్కుతోన్న చిత్రం 'విశ్వంభర'. ఇటీవలే వివరి 'షెడ్యూల్' చిత్రీకరణ పూర్తి చేశారు. ఈ షెడ్యూల్లోనే ఓ ప్రత్యేక గీతాన్ని తెరకెక్కించారు. భీష్మ సినిరోలియో స్వరపరిచిన మాన్ బీట్కు చిరుతో బాలీవుడ్ భామ మోనీరాయ్

స్టెప్పులేశారు. ఈ గీతానికి గజేష్ ఆచార్య నృత్యరీతులు సమకూర్చారు. ఈ సందర్భంగా సెట్స్లో చిరంజీవితో దిగిన ఫోటోలను మోనీరాయ్ సోషల్ మీడియాలో షేర్ చేశారు. చిరంజీవి సరే కలసి డాన్స్ చేయడం గొప్ప అనుభూతిని ఇచ్చిందని ఆమె తెలిపారు. త్రిశ కథానాయికగా నటిస్తున్న ఈ చిత్రాన్ని యూవీ క్రియేషన్స్ పతాకంపై వంశీ, ప్రమోద్, విక్రమ్ నిర్మిస్తున్నారు. త్వరలో విడుదల తేదీని ప్రకటించనున్నారు.

లైంగిక వేధింపుల ఆరోపణలు..

క్లాలిటీ ఇచ్చిన నటుడు..

మక్కల్ సెల్వన్ విజయ్ సేతుపతి వచ్చిన లైంగిక ఆరోపణలను ఆయన ఖండించారు. ఆ ఆరోపణలో పూర్తిగా నిరాధారమైనవని, తాను అలాంటి వ్యక్తిని కాదని తేల్చి చెప్పారు. కొన్ని రోజుల క్రితం రోజూ అనే యువతి కోలీవుడ్లో క్యాస్టింగ్ కోచ్ బాగా ఉందని సోషల్ మీడియాలో పోస్ట్ పెట్టిన సంగతి తెలిసిందే. ఆ పోస్ట్ చర్చనీయాంశమైంది. తాజాగా తనపై వచ్చిన ఆరోపణలపై విజయ్ సేతుపతి స్పందించారు. ఈ విషయంలో తనకంటే కుటుంబం ఎంతో బాధ పడిందన్నారు. ఆమెపై తన సిబ్బంది సైబర్ క్రిమిలో ఫిర్యాదు చేసినట్లు తెలిపారు. విజయ్ సేతుపతి మాట్లాడుతూ 'నేనేంటో తెలిసివాళ్లు ఈ ఆరోపణలు చూసి నవ్వుకున్నారు. వాళ్లకే కాదు నేనేంటో నాకూ తెలుసు. ఇవన్నీ నన్ను ఏ మాత్రం బాధించలేవు. కానీ ఇలాంటి వాటి వల్ల నా కుటుంబం, సన్నిహితులు



పది నిమిషాల ఎంజాయ్ కోసమే..

ఎంతో బాధ పడ్డారు. 'వీటిని పట్టించుకోకండి'. ఆమె ఫేమస్ కావడం కోసం, కాసేపు మీడియాలో పాపులర్ కావడం కోసం చేసే పనులివి. అలా ఆమెను కాసేపు ఎంజాయ్ చేయనీయండి' అని నా సన్నిహితులతో చెప్పాను. మేము ఆమెపై సైబర్ క్రిమిలో ఫిర్యాదు చేశాం. గత ఏడు సంవత్సరాలుగా నేను ఎన్నో ఒడుదొడుకులు ఎదుర్కొన్నాను. ఇప్పటివరకు దేనికి భయపడలేదు. ఇలాంటివి నన్ను ఏమీ చేయలేవు' అని విజయ్ సేతుపతి అన్నారు.



ట్విట్టర్ రివ్యూ

ఎన్నో అంచనాల మధ్య ఈ రోజు (జూలై 31)న ప్రేక్షకుల ఎదుటకు వచ్చిన తెలుగు చిత్రం కింగ్డమ్ విజయ్ దేవరకొండ సత్యదేవ్, భాగ్య శ్రీ భోర్నే కీలక పాత్రధారులు. జెస్సీ ఫేం గౌతమ్ తిన్నసూరి చాలా విరామం దర్శకత్వం వహించగా సితార్ ఎంటర్టైన్మెంట్స్ బ్యానర్పై నాగవంశీ నిర్మించారు. అనిరుధ్ రవిచందర్ సంగీతం అందించారు. సుమారు ఏడాదిన్నరగా చిత్రీకరణ జరుపుకున్న ఈ చిత్రం అన్ని కార్యక్రమాలు విజయవంతంగా పూర్తి చేసుకుని

విజయ్ దేవరకొండ కింగ్డమ్..

ఎలా ఉందంటే ట్విట్టర్ రివ్యూ

ధియేటర్లలోకి వచ్చేసింది. ఇప్పటికే ఓవర్సీస్లో, ఇండియాలో కొన్ని ప్రాంతాల్లో ఇప్పటికే షోలు పడగా చాలా మంది సినిమా చూసి తమ అభిప్రాయాలను పంచుకుంటున్నారు. మరి వారి మాటలు, పోస్టుల్లో సినిమా ఎలా ఉందో.. తెలుసుకుందాం! కానిస్టేబుల్ అయిన హీరో.. శ్రీలంకలోని ఓ దీవిలో గ్యాంగ్స్టర్స్, స్మగ్లర్లలో ఒకడిగా ఉన్న తన అన్నను కాపాడుకునేందుకు ఓ పైగా అక్కడికి వెళతాడు. అక్కడ అతనికి ఎలాంటి పరిస్థితులు ఎదురయ్యాయి, ఆ దీవిలోనే ఉండే క్రూరమైన తెగ వారికి తానేందుకు లీడర్ అయ్యాడనే కథతో సినిమా సాగుతుంది.

అనసూయకు కోపమొచ్చింది...



ఆడవారిపై అనసూయ అక్కసు!

కాకుండా అనసూయ కొత్త బిషయాన్ని గురించి ప్రస్తావించింది. %ఇటీవల కొంతమంది మహిళలు... అన్నలు తనకు పరిచయం లేనివారు, తన గురించి తెలియని వారు తన వస్త్రధారణ గురించి సోషల్ మీడియాలో ఇష్టం వచ్చినట్లు మాట్లాడుతున్నారని అనసూయ తెలిపింది. తనకు నచ్చినట్లుగా తానుంటానని, తన దుస్తుల గురించి భర్తకు, పిల్లలకు లేని అభ్యంతరం బయటి వారికి ఎందుకుందాలని ప్రశ్నించింది.

భారత చివరి టెస్ట్ మ్యాచ్కు వర్షం అంతరాయం.. మనకు లాభమా, నష్టమా..

ఆండర్సన్-బెందుల్కర్ ట్రోఫీ 2025లో ఐదవ, చివరి టెస్ట్ మ్యాచ్ కోసం వేదిక సిద్ధమైంది. జూలై 31న మధ్యాహ్నం 3.30 గంటల నుంచి లండన్లోని ది ఓవల్లో ఇంగ్లండ్, భారత జట్లు తలపడనున్నాయి. ఇప్పటివరకు ఈ రెండు జట్లు నాలుగు టెస్ట్ మ్యాచ్లలో పోటీపడ్డాయి. ఇంగ్లండ్ మొదటి, మూడో టెస్ట్లలో విజయం సాధించగా, భారత్ రెండవ టెస్ట్లో గెలిచింది, నాల్గవ టెస్ట్ ద్రాగా ముగిసింది. ఈ నేపథ్యంలో సిరీస్లో ఇంగ్లండ్ ఆధిపత్యంలో ఉండగా, చివరి టెస్ట్లో భారత్పై ఒత్తిడి ఉంది. ఈ మ్యాచ్లో ఇండియా ఓటమి ఇంగ్లాండ్కు సిరీస్ విజయాన్ని అందిస్తుంది. అందుకే భారత జట్టు పూర్తి శక్తితో ఆడి, 2-2 స్కోర్తో సిరీస్ను సమం చేయాలని లక్ష్యంతో ఉంది. కానీ మ్యాచ్ మొదటి రోజు వాతావరణం అభిమానులకు నిరాశ కలిగించేలా ఉంది. లండన్లో వర్షం ఆటంకం కలిగించే అవకాశం ఎక్కువగా ఉందని అక్కా వెదర్ సూచిస్తోంది. ఉదయం సమయంలో వర్షం ఎక్కువగా కురిసే అవకాశం ఉండగా, మధ్యాహ్నం సమయంలో కొద్దిపాటి మేఘావృతం ఉంటుందని తెలుస్తోంది. మధ్యాహ్నం 2 గంటల సమయంలో వర్షం కురిసే అవకాశం 50 శాతం ఉండగా, 85 శాతం మేఘావృతమై ఉంటుందని అంచనా. ఈ పరిస్థితుల్లో మ్యాచ్ ఆలస్యంగా ప్రారంభమయ్యే అవకాశం ఉంది. వర్షం ఆటంకం కలిగిస్తే, దాని ప్రభావం భారత జట్టుపై ఎలా ఉంటుంది. వర్షం వల్ల మ్యాచ్ ద్రాగా ముగిస్తే, ఇంగ్లాండ్ సిరీస్ను కైవసం చేసుకుంటుంది. ఇది భారత్కు నష్టం కలిగించే అంశమని చెప్పవచ్చు.



మరోవైపు, వర్షం వల్ల ఆట సమయం తగ్గితే, భారత బ్యాట్స్మెన్లపై ఒత్తిడి పెరుగుతుంది. వారు తక్కువ సమయంలో మంచి స్కోర్ సాధించేందుకు ప్రయత్నించవచ్చు. కానీ భారత బౌలర్లు మేఘావృత వాతావరణంలో స్వింగ్ బంతులతో ఇంగ్లాండ్ బ్యాట్స్మెన్లను ఇబ్బంది పెట్టవచ్చు. ఇది భారత్కు కొంత లాభం చేకూర్చవచ్చు. భారత జట్టు ఈ మ్యాచ్లో విజయం సాధించాలంటే మాత్రం వారి బ్యాటింగ్, బౌలింగ్ రెండూ కీలకం కానున్నాయి. ఇంగ్లాండ్ బలమైన బౌలింగ్ లైన్ప్లస్ ఎదుర్కోవాలి. వర్షం వల్ల ఆటకు అంతరాయం కలిగితే, సమయం పరిమితంగా ఉండటం వల్ల వ్యూహాత్మకంగా ఆడటం మరింత కష్టమవుతుంది. అభిమానులు ఈ మ్యాచ్ కోసం ఆసక్తిగా ఎదురుచూస్తున్నారు. ఈ టెస్ట్ ఫలితం సిరీస్ విజేతను నిర్ణయిస్తుంది. కాబట్టి రెండు జట్లూ కూడా విజయం సాధించాలనే ధీమాతో ఉన్నాయి.

కంగారుల దేశానికి కుర్త దళం.. భారత్ 19 జట్టు రెడీ



భారత క్రికెట్ నియంత్రణ మండలి (%దీజజఁ%) తాజాగా ఆస్ట్రేలియా టూర్ కోసం అండర్-19 జట్టును ప్రకటించింది. ఈ టూర్లో భారత యువ జట్టు, ఆస్ట్రేలియా అండర్-19 జట్టుతో మూడు వన్డే మ్యాచ్లు, రెండు మట్చీ-డే మ్యాచ్లు ఆడనుంది. సెప్టెంబర్ 2025లో జరిగే ఈ సిరీస్ యువ క్రికెటర్లకు తమ సత్తా చాటేందుకు మంచి అవకాశమని చెప్పవచ్చు. 14 ఏళ్ల వైభవ్ సూర్యవంశీ ఈ జట్టులో తన స్థానాన్ని నిలబెట్టుకున్నాడు. ఇంగ్లండ్ టూర్లో అతడు చూపించిన ప్రతిభ ఈ ఎంపికకు కారణమైంది. ఇంగ్లండ్లో జరిగిన యూత్ వన్డే సిరీస్లో 3-2 తేడాతో భారత్ విజయం సాధించగా, రెండు టెస్ట్ మ్యాచ్ల సిరీస్ ద్రాగా ముగిసింది. వైభవ్ లాంటి యువ క్రీడాకారులు ఈ టూర్లోనూ

తమ ఆటతీరుతో ఆకట్టుకోవాలని ఆశిస్తున్నారు. ఈ టూర్కు ఆయుష్ మాత్రే జట్టు కెప్టెన్గా ఎంపికయ్యాడు. ఇంగ్లండ్ టూర్లో కూడా అతడు నాయకత్వ బాధ్యతలు నిర్వహించాడు. తన సారథ్యంలో భారత యువ జట్టు ఆకట్టుకునే ప్రదర్శన కనబరిచింది. దీంతో ఆయుష్ నాయకత్వంలో ఆస్ట్రేలియా గడ్డపై భారత యువ క్రికెటర్లు తమ సత్తా చాటేందుకు సిద్ధమయ్యారు. సెప్టెంబర్ 21 నుంచి ఈ టూర్ మొదలు కానుంది. మూడు వన్డే మ్యాచ్లు సెప్టెంబర్ 30 నుంచి అక్టోబర్ 3 వరకు జరగనున్నాయి. అలాగే, మొదటి మట్చీ-డే మ్యాచ్ కూడా ఈ తేదీల్లోనే ఉంటుంది. రెండో మట్చీ-డే మ్యాచ్ అక్టోబర్ 7 నుంచి మొదలవుతుంది. ఈ మ్యాచ్లన్నీ నార్త్లో జరగనుండగా, రెండో మట్చీ-డే మ్యాచ్ మాకేలో ఆడనున్నారు. ఆయుష్ మాత్రే (కెప్టెన్), విహాన్ మల్హోత్రా (వైస్ కెప్టెన్), వైభవ్ సూర్యవంశీ, వేదాంత్ త్రివేది, రాహుల్ కుమార్, అభిగ్యాన్ కుందు (వికెట్ కీపర్), హర్వంత్ సింగ్ (వికెట్ కీపర్), ఆర్.ఎస్. అంబ్రిష్, కనిష్క్ చౌహాన్, నామన్ పుష్పక్, హేనిల్ పటేల్, డి. దీపేష్, కిషన్ కుమార్, అన్యోల్జిత సింగ్, ఖిల్స్ పటేల్, ఉధవ్ మోహన్, అమన్ చౌహాన్ కలరు. ఇంగ్లండ్ టూర్లో సాధించిన విజయాలతో ఉత్సాహంగా ఉన్న భారత అండర్-19 జట్టు, ఆస్ట్రేలియా గడ్డపై కూడా అదే జోరును కొనసాగించాలని భావిస్తోంది. ఆస్ట్రేలియా జట్టు ఇండియాకు గట్టి పోటీ ఇవ్వనుంది. ఈ టూర్లో భారత యువ క్రికెటర్లు తమ బ్యాటింగ్, బౌలింగ్, ఫీల్డింగ్లో ఉత్తమ ప్రదర్శన కనబరచాలని అభిమానులు ఆశిస్తున్నారు.

జోష్లలో యువ భారత్

లండన్: మాంచెస్టర్ టెస్ట్లో అద్భుత పోరాటాన్ని ప్రదర్శించిన భారత జట్టు.. ఇంగ్లండ్ పర్యటనను విజయంతో ముగించాలనుకొంటోంది. ఇంగ్లండ్తో ఐదు టెస్ట్ల సిరీస్లో 1-2తో వెనుకంజలో ఉన్న శుభేష్ గిల్ సేన.. గురువారం నుంచి ఓవల్లో జరిగే ఐదో, ఆఖరి మ్యాచ్లో గెలిచి సిరీస్ను సమం చేయాలనే పట్టుదలతో ఉంది. లార్డ్స్లో క్రాంతి గిల్ వాగ్వాదం.. ఓల్డ్ ట్రాఫోర్డ్లో స్టోక్స్ ద్రా ప్రతిపాదనకు జడేజా నో చెప్పడం.. తాజాగా క్యూరేటర్ లీ ఫోర్డిస్పై గెంభీర్ ఆగ్రహం లాంటి ఘటనలతో సిరీస్ హాట్ హాట్గా మారింది. రోహిత్, కోహ్లా, అశ్విన్ లాంటి స్టార్లు లేకుండా.. యువ ఆటగాడు గిల్ సారథ్యంలో ఇంగ్లండ్ వెళ్లిన భారత్ కొన్నిసార్లు తడబడినా.. ఓపరాల్గా ఢీ అంటే ఢీ అన్నట్టుగానే ఎదురు నిలిచింది. పైగా, స్టోక్స్ గైర్జాబీలో డీలాపడ్డ ఇంగ్లండ్కు నాకౌట్ పంచ్ ఇచ్చేందుకు గిల్ సేనకు ఇదో సువర్ణావకాశం. నాలుగో టెస్ట్లో చాలా భాగం



ఆతిథ్య జట్టుదే ఆధిపత్యమే అయినా.. రెండో ఇన్నింగ్స్లో బ్యాట్లర్ల అసాధారణ పోరాటంతో భారత్ ద్రాతో గట్టెక్కింది. ముఖ్యంగా కీలక బ్యాట్లర్లు సూపర్ ఫామ్లో ఉండడం టీమిండియా ఆత్మవిశ్వాసాన్ని పెంచుతోంది. ఓపెనర్ రాహుల్ నిలకడగా రాణిస్తుండగా.. గిల్ మళ్లీ టచ్లోకి రావడం శుభసంకేతం. అయితే, మరో ఓపెనర్ జైస్వాల్ వరుస వైఫల్యాలు జట్టును దెబ్బ తీస్తున్నాయి. సాయు సుదర్శన్ క్రీజులో నిలిచేందుకు ప్రయత్నించాలి. గత మ్యాచ్లో చిరస్మరణీయశతకాలు సాధించిన జడేజా, సుందర్ నుంచి జట్టు అదే తరహా ప్రదర్శనను కోరుకొంటోంది. గాయంతో రిషభ్ పంత్ చివరి మ్యాచ్కు దూరమవడంతో.. ధ్రువ్ జురెల్ కీపర్గా తుది జట్టులోకి రానున్నాడు. పంత్ లేకపోవడంతో బ్యాటింగ్ దివై కోసం శార్దూల్ రాకూర్ను కొనసాగించడానికి మేనేజ్మెంట్ మొగ్గుచూపుతున్నట్టు సమాచారం.

టూడే సోపాన్ ఎత్తాలి

గంభీర్కు ఆ హక్కుంది గిల్



ఓవల్ చీఫ్ క్యూరేటర్ ఫోర్డిస్ తో ఘర్షణ విషయంలో కోచ్ గంభీర్కు గిల్ మద్దతుగా నిలిచాడు. పిచ్ను పరిశీలించడానికి భారత్ కోచ్కు హక్కుందన్నారు. ఇదో అనవసర వివాదమని అభిప్రాయపడ్డాడు. భారత సహాయ సిబ్బంది వికెట్ను పరిశీలించడానికి వెళ్లినప్పుడు.. దూరం నుంచే చూడాలని ఫోర్డిస్ చెప్పడంతో అతడిపై

గౌతీ పైర్ అయ్యాడు. ‘ఇలా దూరం నుంచే చూడాలని చెప్పడం ఇంతకుముందు ఎన్నడూ జరగలేదు. వికెట్ను పరిశీలించడం కెప్టెన్, కోచ్ బాధ్యత’ అని గిల్ చెప్పాడు. ఇతర వేదికలపై ఎటువంటి ఆంక్షలు విధించలేదని తెలిపాడు. కాగా, ఇంగ్లండ్ తాత్కాలిక కెప్టెన్ ఒలీ పోప్, రూట్ బుధవారం పిచ్పై నిలుచొని షాడో బ్యాటింగ్ ప్రాక్టీస్ చేయడం కనిపించింది. దీంతో టీమిండియా వట్ల వివక్ష ప్రదర్శిస్తున్నారని ఫ్యాన్స్ విమర్శిస్తున్నారు. మాజీ ఆటగాళ్లు పార్థివ్ పటేల్, ఇర్ఫాన్ పఠాన్ కూడా గంభీర్ను సమర్థించారు.

మర్చండ్ ప్రపంచ రికార్డు

సింగపూర్: ఒలింపిక్ చాంపియన్, ఫ్రెంచ్ స్విమ్మర్ లియోన్ మర్చండ్ ప్రపంచ స్విమ్మింగ్ చాంపియన్షిప్లలోనూ తనకు తిరుగులేదని చాటాడు. 200 మీటర్ల వ్యక్తిగత మెడ్లె ఈవెంట్లో మర్చండ్ ఒక నిమిషం 52.61 సెకన్లలో లక్ష్యాన్ని చేరుకొని సరికొత్త ప్రపంచ రికార్డు నెలకొల్పాడు. ఈ క్రమంలో 2011లో అమెరికా స్విమ్మర్ ర్యాన్ లోచెల్ నమోదుచేసిన ఒక నిమిషం 54 సెకన్ల ప్రపంచ రికార్డును మర్చండ్ బద్దలుకొట్టాడు. గతేడాది పారిస్ ఒలింపిక్స్లో నాలుగు స్వర్ణ



పతకాలు కొల్లగొట్టిన 23 ఏళ్ల మర్చండ్.. ఇంకా 400 మీటర్ల వ్యక్తిగత మెడ్లెతో పాటు రిలే ఈవెంట్లో పోటీపడాల్సి ఉంది.

పాకిస్థాన్తో సెమీస్ ఆడం



బర్మింగ్హామ్: పాకిస్థాన్తో గురువారం జరగాల్సిన టీ20 లెజెండ్స్ వరల్డ్ చాంపియన్షిప్ సెమీఫైనల్ మ్యాచ్ను బహిష్కరిస్తున్నట్టు భారత జట్టు ప్రకటించింది. పహ్లామ్ ఉగ్రదాడి అనంతరం ఆపరేషన్ సిందూర్ చేపట్టిన భారత్.. పాకిస్థాన్తో పైన్లో తలపడుతుంది. భారత్ సహా మొత్తం ఆరు ద్వైపాక్షిక సిరీసలు ఆడకూడదన్న నిర్ణయం

తీసుకుంది. ఆ మేరకు పాక్తో మ్యాచ్ నుంచి వైదొలగుతున్నట్టు భారత లెజెండ్స్ తెలిపారు. ఈ టోర్నీ లీగ్ దశలో పాకిస్థాన్తో మ్యాచ్నూ భారత్ బహిష్కరించింది. శిఖర్ ధవన్, యువరాజ్ సింగ్ (కెప్టెన్), ఇర్ఫాన్ పఠాన్, హర్బజన్ సింగ్, సురేష్ రైనా వంటి మాజీ స్టార్లు భారత జట్టులో ఉన్నారు. భారత జట్టు వైదొలగాలన్న నిర్ణయంతో పాక్ ఆడకుండానే టోర్నీ ఫైనల్కు చేరుకుంది. ఇక ఆస్ట్రేలియా-దక్షిణాఫ్రికా జట్ల మధ్య గురువారం జరిగే సెమీఫైనల్ విజేతతో పాక్ ఫైనల్లో తలపడుతుంది. భారత్ సహా మొత్తం ఆరు జట్లు ఈ టోర్నీలో పాల్గొంటున్నాయి.

ఇంకా సందిగ్ధమే



కీలక మ్యాచ్కు పేస్ గన్ బుమ్రా అందుబాటులో ఉంటాడా? లేదా? అనే దానిపై సందిగ్ధం కొనసాగుతోంది. పని భారం నేపథ్యంలో బుమ్రాకు విశ్రాంతి నివ్వాలని నిర్ణయించినట్లు ఊహాగానాలు బలంగా వినిపించాయి. వెన్నునొప్పితో ఇబ్బందిపడుతున్న బుమ్రా ఆరోగ్యాన్ని దృష్టిలో ఉంచుకొని అతడిని దూరంగా ఉంచాలని మెడికల్ టీమ్ సూచించినట్లు సమాచారం. కానీ, మ్యాచ్ రోజు ఉదయం పిచ్ను పరిశీలించిన తర్వాత బుమ్రాపై తుది నిర్ణయం తీసుకోవటమని గిల్ తెలిపాడు.



ఆరు భారత కంపెనీలపై అమెరికా ఆంక్షలు.. అసలు కారణమిదే..



అమెరికా ఇటీవల తీసుకున్న ఓ నిర్ణయం చర్చనీయాంశంగా మారింది. అమెరికా ప్రభుత్వం మొత్తం 6 భారతీయ కంపెనీలపై ఆంక్షలు విధించింది. ఎందుకంటే ఈ కంపెనీలు ఇరాన్ నుంచి చమురు, పెట్రో రసాయన ఉత్పత్తులు కొనుగోలు చేశాయన్న ఆరోపణలతో నిర్ణయం తీసుకున్నారు. అమెరికా స్టేట్ డిపార్ట్మెంట్ ప్రకారం ఇరాన్ ప్రభుత్వం ఆర్థిక ఆదాయాన్ని మధ్య ప్రాచ్యంలో ఉద్రిక్తతలు పెంచడానికి, ఉగ్రవాదాన్ని నడిపేందుకు, ప్రజలపై ఒత్తిడి తెచ్చేందుకు వినియోగిస్తోంది. అందుకే అలాంటి ఆదాయ మార్గాలను మేము కట్ చేస్తున్నామని అమెరికా తెలిపింది.

ఏ కంపెనీలపై చర్యలు తీసుకున్నారు?

ఇరాన్ నుంచి పెద్ద ఎత్తున చమురు, మిథనాల్, టోల్యూన్, పాలిథీన్ వంటివి దిగుమతి చేసుకున్నాయనే ఆరోపణల నేపథ్యంలో మొత్తం 6 భారత కంపెనీల పేర్లను అమెరికా వెల్లడించింది. వాటిలో ఆర్కామికల్ సొల్యూషన్స్ ప్రైవేట్ లిమిటెడ్: 2024 జనవరి నుంచి డిసెంబర్ వరకు 84 మిలియన్ డాలర్ల విలువైన ఇరాన్ పెట్రోకెమికల్ ఉత్పత్తులను దిగుమతి చేసినట్లు ఆరోపణ. గ్లోబల్ ఇండస్ట్రియల్ కెమికల్స్ లిమిటెడ్: 2024 జూలై నుంచి 2025 జనవరి వరకు 51 మిలియన్ డాలర్ల విలువైన మిథనాల్ తో సహా ఇరాన్ ఉత్పత్తులను కొనుగోలు చేసిందని ఆరోపణ. జూపిటర్ డై కెమ్ ప్రైవేట్ లిమిటెడ్: టోలుయెన్ తో సహా 49 మిలియన్ డాలర్ల విలువైన ఇరాన్ ఉత్పత్తులను దిగుమతి చేసినట్లు ఆరోపణ. రమణీక్ లాల్ ఎస్ గోసాలియా అండ్ కంపెనీ: 22 మిలియన్ డాలర్ల విలువైన మిథనాల్, టోలుయెన్ లను కొనుగోలు చేసినట్లు ఆరోపణ. పెర్సిస్టెంట్ పెట్రోకెమ్ ప్రైవేట్ లిమిటెడ్: 2024 అక్టోబర్ నుంచి డిసెంబర్ వరకు 14 మిలియన్ డాలర్ల విలువైన మిథనాల్ దిగుమతి చేసినట్లు ఆరోపణ. కాంచన్ పాలిమర్స్: 1.3 మిలియన్ డాలర్ల విలువైన ఇరాన్ పాలిథీన్ ఉత్పత్తులను కొనుగోలు చేసినట్లు ఆరోపణ.

తగ్గిన ధరలకు బ్రేక్.. మళ్లీ లక్షదాటేసిన పసిడి ధరలు

బంగారం, వెండి ధరలు మళ్లీ సామాన్యాలకు షాక్ ఇచ్చాయి. గత మూడు నాలుగు రోజులుగా తగ్గిన ధరలకు బ్రేక్ పడింది. ఈ నేపథ్యంలో జూలై 31న ఉదయం 6:10 గంటల సమయంలో, గుడ్ రిటర్న్స్ వెబ్సైట్ ప్రకారం హైదరాబాద్ లో బంగారం, వెండి ధరలు నిన్నటి రేట్లతో పోలిస్తే మళ్లీ పెరిగాయి. %24 క్యారెట్ల బంగారం ధర 10 గ్రాములకు రూ.680 పెరిగి రూ.1,00,490కి చేరుకోగా, 22 క్యారెట్ల పసిడి ధర రూ.92,110 స్థాయికి చేరింది. వెండి ధర



కూడా కిలోగ్రాముకు రూ.1,200 పెరిగి రూ.1,17,100కి చేరుకుంది. ఈ ధరల పెరుగుదల భారతదేశంలోని ఇతర ప్రధాన నగరాల్లో కూడా కనిపించింది.

జియో రూ 52000 కోట్ల ఐపీఓ



న్యూఢిల్లీ: ముకేశ్ అంబానీకి చెందిన టెలికాం సంస్థ రిలయన్స్ జియో సహా అన్ని డిజిటల్ సేవల విభాగమైన జియో ఇన్స్పొకామ్.. డలాల్స్ట్రీట్ చరిత్రలో అతిపెద్ద పబ్లిక్ ఆఫర్సింగ్ కు సిద్ధమవుతోంది. 5 శాతం వాటా విక్రయం ద్వారా 600 కోట్ల డాలర్ల (సుమారు రూ.52,200 కోట్లు) వరకు సమీకరించాలని జియో ఇన్స్పొకామ్

భావిస్తున్నట్లు బులంబర్గ్ కథనం వెల్లడించింది. ప్రస్తుతం మార్కెట్ చరిత్రలో అతిపెద్దదైన రూ.28,000 కోట్ల హ్యుండయ్ ఐపీఓతో పోలిస్తే జియో దాదాపు రెండింతల అధిక నిధులు సమీకరించనుందన్నమాట. ఐపీఓకు అనుమతి కోసం సెబితో రిలయన్స్ ఇప్పటికే అనధికారిక చర్చలు కూడా ప్రారంభించినట్లు ఆ నివేదికలో తెలిపారు. సంస్థ వచ్చే ఏడాదిలో పబ్లిక్ ఇష్యూకు రావచ్చని సమాచారం. ఈ ఆగస్టులో ఆర్ఐఐఎల్ నిర్వహించబోయే వాటాదారుల వార్షిక సమావేశంలో జియోతోపాటు రిలయన్స్ రిటైల్ ఐపీఓపై స్పష్టత వచ్చే అవకాశాలున్నాయి. జి

మళ్లీ భారీ నష్టాల్లో మార్కెట్లు.. 15 నిమిషాల్లో రూ. 5 లక్షల కోట్లు లాస్


దేశీయ స్టాక్ మార్కెట్లలో అమెరికా అధ్యక్షుడు ట్రంప్ ఎఫ్జెడ్ కారణంగా సూచీలు మొత్తం దిగువకు పయనిస్తున్నాయి. ట్రంప్ భారతీయ దిగుమతులపై 25% సుంకం విధించనున్నారన్న వార్తలతో ఇప్పటికే సెన్సెక్స్, నిఫ్టీలు బలహీనత చూపిస్తున్న మార్కెట్లు మరింతగా ఒడిదొడుకులకు లోనయ్యాయి. నిఫ్టీ నెలవారీ ఎక్స్ పైరీ రోజు కావడంతో మార్కెట్లో ఒత్తిడి ఉన్నప్పటికీ, ట్రంప్ నిర్ణయం నెగటివ్ మూడ్ ను మరింత పెంచేశాయి. ఈ క్రమంలో బీఎస్ఈ సెన్సెక్స్ ఈ రోజు ట్రేడింగ్ ను 786 పాయింట్ల నష్టంతో 80,695 వద్ద ప్రారంభించగా, నిఫ్టీ 235 పాయింట్లు కోల్పోయి 25,241 వద్ద ఓపెన్ అయింది. బ్యాంక్



నిఫ్టీ కూడా భారీ నష్టాల్లో 422 పాయింట్లు పడిపోయి 55,728 వద్ద ప్రారంభమైంది. దీంతో ఇన్వెస్టర్లు మొదటి 15 నిమిషాల్లోనే రూ. 5 లక్షల కోట్లు నష్టపోయారు. ఆటో, రియల్టీ రంగాల సూచీలు అత్యంత దారుణంగా క్షీణించాయి. మీడియా, బ్యాంక్, కన్స్యూమర్ డ్యూరబుల్స్ రంగాలు కూడా భారీ నష్టాలను చవిచూశాయి. అన్ని రంగాల సూచీలు రెడ్ మార్కెట్

ట్రేడవుతున్నాయి. ఇది మార్కెట్లో ఒత్తిడిని సూచిస్తుంది. సెన్సెక్స్ 30 స్టాక్ లలో కేవలం ఐదు మాత్రమే గ్రీన్ మార్కెట్లో ఉన్నాయి. ఎటర్నల్, పవర్ గ్రిడ్, టాటా స్టీల్, స్టాక్స్ అప్ ట్రెండ్ లో ఉండగా, భారతీ ఎయిర్ టెల్, రిలయన్స్, టైటాన్, స్టాక్స్ భారీ నష్టాలను ఎదుర్కొన్నాయి. ఈ ప్రభావంతో రూపాయి మారకం విలువ కూడా డాలరుతో పోల్చితే 27 పైసలు క్షీణించి 87.69 వద్ద ట్రేడవుతోంది. ఇది గత ఐదు నెలల్లో అతి తక్కువ స్థాయి కావడం విశేషం. దిగుమతుల ఖర్చు పెరగడం, విదేశీ పెట్టుబడుల ఉపసంహరణ వంటి అంశాలు రూపాయిపై ఒత్తిడిని మరింత పెంచుతున్నాయి.

కాత్త ఫీచర్.. ఆకపై కంటిచూపుతానె పేమెంట్స్..!



: ప్రపంచ దేశాలతో పోలిస్తే డిజిటల్ చెల్లింపులు చేసే భారతీయుల సంఖ్య ఎక్కువ. యూపీఐ పేమెంట్స్ దేశ ఆర్థికవ్యవస్థలో విప్లవాత్మక మార్పులకు నాంది పలికాయి. త్వరలో మరో కొత్త ఫీచర్ ప్రవేశపెట్టబోతోంది యూనిఫైడ్ పేమెంట్స్ ఇంటర్ఫేస్ (యూపీఐ). ఈ ఫీచర్ అందుబాటులోకి వస్తే చెల్లింపుల కోసం పిన్ నమోదు

చేయవలసిన అవసరం ఉండదు. యూజర్లు వారి ఫేస్ లేదా వేలిముద్రలు, ఐరిస్ (కనుపాప)ను ఉపయోగించి చెల్లింపులు చేయగలరు. ఈ ఫీచర్ ప్రస్తుతం అభివృద్ధి దశలో ఉంది. మరికొన్ని నెలల్లో దీన్ని ప్రారంభించాలని భావిస్తోంది. నేషనల్ పేమెంట్స్ కార్పొరేషన్ ఆఫ్ ఇండియా లావాదేవీల్లో పిన్ కు బదులుగా బయోమెట్రిక్ వ్యవస్థను అభివృద్ధి చేస్తోంది. అంటే %౪౦=౪౦ కోడ్ ను స్కాన్ చేసిన తర్వాత మీరు మీ వేలిముద్ర లేదా ముఖ గుర్తింపును ఉపయోగించి చెల్లింపులు చేయగలుగుతారు. ఇప్పటివరకు చెల్లింపుల కోసం 4 లేదా 6 అంకెల పిన్ ను నమోదు చేయాల్సి వచ్చేది. కానీ, చాలా మంది తమ పిన్ నంబర్ తరచూ మార్చుకోతారు లేదా పిన్ ఎవరికైనా తెలిస్తే మోసం చేసే అవకాశమూ ఉంది. అదీగాక వృద్ధులకు లేదా సాంకేతికత గురించి అంతగా తెలియని వారికి పిన్ ను నమోదు చేయడం కష్టంగా అనిపిస్తుంది. ఈ సమస్యలన్నింటినీ అధిగమించడానికే బయోమెట్రిక్ ఫీచర్ ను ప్రవేశపెడుతున్నారు.



తాజా సుంకాలు, పెనాల్టీలతో గురువారం దేశీయ స్టాక్ మార్కెట్ లాభాలకు బ్రేక్ పడే సూచనలు కనిపిస్తున్నాయి. భారత్ నుంచి వచ్చే దిగుమతులపై ఆగస్టు 1 నుంచి 25 శాతం సుంకాలు, పెనాల్టీలు విధించబోతున్నట్లు అధ్యక్షుడు ట్రంప్ ప్రకటించారు. దీంతో గురువారం నిఫ్టీ 24,700 పాయింట్ల దిగువకు పడిపోయే అవకాశం ఉందని టెక్నికల్ విశ్లేషకుల అంచనా. ముఖ్యంగా ఆటోమొటైల్ విడిభాగాలు, టెక్స్టైల్స్, ఫార్మా, జువెలరీ, రొయ్యల ఎగుమతి కంపెనీల షేర్లలో అమ్మకాలు వెల్లువెత్తే అవకాశం ఉందని భావిస్తున్నారు. గురువారం నాటి నిఫ్టీ ఓపెనింగ్ కు సూచికగా భావించే గిడ్డ నిఫ్టీ, ట్రంప్ ప్రకటన వెలువడిన కొద్ది సేపటికే 24,700 పాయింట్ల దిగువకు

మార్కెట్ పైనా ట్రంప్ పిడుగు

నష్టాల్లో భారత కంపెనీల ఏడీఆర్లు మూడేళ్ల కనిష్టానికి రూపాయి

పడిపోయింది. దీనికి తోడు గురువారం నాటి ఎఫ్ అండ్ ఓ సెటిల్మెంట్ భయాలూ మార్కెట్ ను వెంటాడుతున్నాయి. నష్టాల్లో ఏడీఆర్లు: ట్రంప్ సుంకాల ప్రకటనతో అమెరికా స్టాక్ మార్కెట్లో భారత కంపెనీలు జారీ చేసిన ఏడీఆర్లూ నష్టాల్లోకి జారుకున్నాయి. ఐసీఐసిఐ బ్యాంక్ (1.2౫), హెచ్ డీఎఫ్ఐ బ్యాంక్ (1.06౫), విప్రో (1.7౫), ఇన్ఫోసిస్ (0.78౫), డాక్టర్ రెడ్డి ల్యాబ్స్ (3.8౫) ఏడీఆర్లు భారీగా నష్టపోయాయి. రూపాయి ధమాల: డాలర్ మారకంలో రూపాయి విలువ మూడేళ్ల కనిష్ట స్థాయికి దిగజారింది. బుధవారం ఉదయం 19 పైసల నష్టంతో రూ.87.10 వద్ద ప్రారంభమైన రూపాయి చివరికి 89 పైసల నష్టంతో రూ.87.80 వద్ద ముగిసింది. ట్రంప్ ప్రకటనతో గురువారం రూపాయి మారకం రేటు మరింత పతనమయ్యే ప్రమాదం ఉందని భావిస్తున్నారు. 'అమెరికా-భారత వాణిజ్య ఒప్పందంపై అనిశ్చితి ఇంకా కొనసాగుతోంది. చమురు ? ధర కూడా పెరుగుతోంది. వీటికి తోడు ఎఫ్ఐఐల అమ్మకాలు కొనసాగుతున్నాయి. దీంతో డాలర్ తో రూపాయి మారకం రేటు మరింత పతనమవుతుందని మా అంచనా' అని మిరాసె అసెట్ షేర్ ఖాన్ సంస్థ రీసెర్చి అనలిస్టు అనూజ్ చౌదరి చెప్పారు.

ఫార్మ్యాన్ గ్లోబల్ 500లో రిలయన్స్ 88వ స్థానం



న్యూఢిల్లీ: ఈ ఏడాదికిగాను ప్రపంచంలోని 500 అతిపెద్ద కంపెనీల జాబితాను ప్రముఖ అమెరికన్ మ్యాగజైన్ ఫార్మ్యాన్ బుధవారం విడుదల చేసింది. రిలయన్స్ ఇండస్ట్రీస్ కు ఈ లిస్టులో 88వ

స్థానం దక్కింది. గత ఏడాది 86వ స్థానంలో ఉండగా.. ఈసారి ర్యాంకింగ్ రెండు స్థానాలు జారుకుంది. 2021లో 155వ స్థానంలో నిలిచిన ఆర్ఐఐఎల్.. గడిచిన నాలుగేళ్లలో 67 స్థానాలు ఎగబాకింది. ఈ లిస్టులో రిలయన్స్ కు చోటు దక్కడం వరుసగా ఇది 22వ సంవత్సరం. కాగా, '2025 ఫార్మ్యాన్ గ్లోబల్ 500' జాబితాలో భారత్ నుంచి 9 కంపెనీలకు స్థానం దక్కింది. వాటిలో 5 ప్రభుత్వ రంగానివి కాగా.. మిగతా నాలుగు

ప్రైవేట్ కంపెనీలు. ఈ మార్చి 31 నాటికి కంపెనీల వార్షికాదాయం ఆధారంగా ఫార్మ్యాన్ ఈ జాబితాను రూపొందించింది. అమెరికన్ రిటైల్ దిగ్గజం వాల్ మార్ట్ మరోసారి ప్రపంచ నం.1గా కొనసాగింది. అంతర్జాతీయ ఈ-కామర్స్ కంపెనీ అమెజాన్ రెండో స్థానంలో ఉంది. టాప్-10లో 3 చైనా కంపెనీలకు చోటు దక్కింది. సౌదీ అరేబియాకు చెందిన చమురు ఉత్పత్తి దిగ్గజం సౌదీ అరామ్కో నాలుగో స్థానంలో నిలిచింది. ఐ